

די נעמי פראווער קאדאר
אינטערנאציאנאלע זומער-פראגראם פֿאַר
ייִדיש
ביים תל-אביבֿער אוניווערסיטעט

**The Naomi Prawer Kadar International
Yiddish Summer Program
at Tel Aviv University**

26 יוני - 21 יולי 2016

שלום-עליכם
אין ליכט פֿון
„דער פֿאַרשישטער שניידער“
און אַנדערע טעקסטן

פּראָפֿ' יצחק ניבאַרסקי

תוכן

33-3	דער פֿאַרפֿישױפֿטער שניידער (דערציילונג)
	(פֿון דאָס נײַ געזעצט אויפֿן קאָמפּיוטער פֿאַרגלייכנדיק מיט פֿריערדיקע אויפֿלאַגעס 1959-1910)
41-34	צום פֿאַרגלייכן
44-42	שער-בלאַט און לעצטע זײַטלעך פֿון דער ערשטער אויפֿלאַגע א"ט „אַ מעשה אָן אָן עק“
50-45	אַ נישׂרף (דערציילונג)
58-51	דבֿ סדן. כמו שכתובֿ (פֿון באַנד „צווישן ווייט און נאָענט“, תל־אַבֿיבֿ 1982)
67-59	גלאַסאַר צו „דער פֿאַרפֿישױפֿטער שניידער“

דער פֿאַרפֿישױפֿטער שניידער

5

אַרויסגענומען פֿון אַן אַלטן פֿינקס און באַפּוצט

א.

10

איש היה בזלִאָדִיובקי – אַ מענטש איז געווען אין זלִאָדִייעווקע, אַ שטעטל, וואָס ליגט אין דער סבִיבֿה פֿון מאָזעפּעווקע, נישט ווייט פֿון כאָפּלאָפּאָוויטש און קאָזאָדאָיעווקע, צווישן יאָמפּעלי און צווישן סטרישטש, פונקט אויף דעם וועג, וואָס מע פֿאַרט פֿון פֿישייאָבעדע דורך פעטשיי- 15 כּוואָסט קיין טערעוועץ און פֿון דאָרטן קיין יעהופּעץ ; וישמו שמעון אליהו – און זיין נאָמען איז געווען שמעון־אלי, און גערופֿן האָט מען אים „שמעון־אלי שמע־קולנו“, מחמת ביים דאָוונען אין שול האָט ער געהאַט אַ טבֿע שרײַען, אַרבעטן, זינגען, ציקלען זיך אויף קול־קולות. והיה האיש חייט – און געווען איז דער מענטש אַ שניידער, נישט חלילה פֿון די געהויבענע שניידערס, וואָס נייען נאָכן „טאַבעלטיר“, וואָס מע רופֿט דאָס „זשורנאַל“, נאָר אַ שניידער אַ לאַטניק, אַ גרויסער מומחה, הייסט דאָס, אויף לייגן אַ לאַטע, פֿאַרצירעווען אַ לאַך, מע זאָל נישט דערקענען, אָדער 20 איבערניצעווען וואָס פֿאַר אַ מלבוש איר ווילט אויף דער לינקער זייט, ממש מאַכן פֿון אַלט ניי. נעמען, למשל, אַן אַלטן כאַלאַט און איבערמאַכן אים אויף אַ קאַפּאַטע, פֿון אַ קאַפּאַטע – אַ פֿאַר תּחתונים, פֿון די תּחתונים אויסשטיקעווען אַ לייבל, און פֿונעם לייבל נאָך דעם עפעס אַנדערש – מיינט נישט, אַז דאָס איז אַזאַ גרינגע אַרבעט ! און אויף דעם איז שמעון־אלי שמע־קולנו געווען איין בריה אין דער וועלט, און מחמת זלִאָדִייעווקע איז זייער אַן אַרעם שטעטל, וואָס דאָרטן מאַכן נייע 25 מלבושים איז עפעס נישט אַזאַ געוויינטלעכע זאַך, האָט מען דעריבער געהאַלטן פֿון שמעון־אלי אין זלִאָדִייעווקע אַן עולם־ומלואו. איין חסרון נאָר, וואָס ער האָט נישט געקאָנט אויסקומען מיט די נגידים, ליב געהאַט אַרײַנקוקן אין קהלשע זאַכן, זיך אָננעמען אַן דער קריוודע פֿון די אַרעמע־לייט, רעדן גאַנץ אָפֿנטלעך אויף די בעלי־טובֿות, וואָס זײַנען זיך עוסק אין צרכי־ציבור, און דעם בעל־ 30 טאַקסע מאַכן מיט דער בלאַטע בפרהסיה, זאָגן אויף אים, אַז ער איז אַ געלטצאָפּער, אַ בלוטזויגער, אַ מענטשן־פֿרעסער, און אויף די שוחטים מיט די רבנים, וואָס האָבן געשלאָגן בלאַט מיטן בעל־ טאַקסע – אַז ס'איז איין פּנופֿיא, אַ פּיתא פֿון גנבים, רמאָים, קוילערס, רוצחים, גזלנים, אַ רוח אין זייער טאַטנס טאַטן אַרײַנגעפֿלויגן געוואָרן ביז דעם זיידן תּרח, מיטן פֿעטער ישמעאל אונטערגעשלאָגן !...

צווישן בעלי־מלאַכות, חברה „פועל־צדק“, האָט זיך שמעון־אלי שמע־קולנו גערעכנט פֿאַר אַ „יודע־נגן“ ; אויף זייער שפּראַך האָט דאָס געהייסן : אַ מענטש, וואָס פֿאַרשטייט אין די קליינע

אותיותלעך, מחמת שמעון-אלי פֿלעגט שיטן מיט פסוקים, מיט גאַנצע שטיקער גמרא און מיט מדרשים, וואָס נישט געשטויגן, נישט געפֿלויגן : „עמך“ ... „קטנתי“ ... „אָגיל-וואשמה“ ... „היום הרת עולם“ ... „ויתרוצו ויתפוצצו“ ... „וואָט טיבע יוצר המאורות“ ... „כפתוב, ווי אין פסוק שטייט געשריבן“ ... וכדומה אַזעלכע לשון-קודשדיקע ווערטער, וואָס זיינען ביי אים תמיד געווען גרייט.

5 און דערצו האָט ער נאָך געהאַט נישקשה פֿון אַ קולכל, אַפֿילו אַ ביסל צו אַ הילכיקס און גאַרגלדיקס. נאָר ער איז געווען קלאָר אין אַלע נוסחאות מיט אַלע ניגונים מיט אַלע תפילות אויף אויסווייניק, און האָט ליב געהאַט דעם עמוד מיט ספנת-נפשות, און איז געווען גבאי אין שניידערשן שולכן, געכאַפט פעטש ווי האָלץ, צום מיינסטן שימחת-תורה צו „אתה-הראית“, ווי געוויינטלעך.

שמעון-אלי שמע-קולנו, כאָטש ער איז געווען פל-ימי אַ ביטערער אַרעמאָן, מע קאָן זאָגן – כמעט אַן אַביון, נאָר אַראָפֿפֿאַלן ביי זיך דערמיט האָט ער פֿינט געהאַט. „אַדרבא, – האָט ער געזאָגט – וואָס מער קבצן מער לעבעדיק, וואָס מער הונגעריק מער געזונגען, ווי די גמרא זאָגט : „יאה עניותא לישראל כטשערעוויטשקע קראַסני לדיווקע חיוורא“ ...

הקיצור-הדבר : שמעון-אלי איז געווען דאָס, וואָס מע רופֿט אָן אַן „אַרעמס און אַ פֿריילעכס“. געווען איז ער אַ נידעריקער, אַ פֿאַרזעעניש, אַרומגעשטעקט מיט נאָדלען און מיט שטיקלעך וואַטע

15 אין די געקרייזלטע שוואַרצע האָר ; געהאַט האָט ער אַ קליין צאָפֿן-בערדל, אַ ביסל אַ צוגעפלעטשטע נאָז, די אונטערשטע ליפ אַ ביסל צעשפּאַלטן, און אויגן גרויסע, שוואַרצע און שטענדיק שמייכלענדיקע, און געגאַנגען איז ער תמיד מיט אַ טענצל און מיט אַ לידל אונטער דער נאָז : „היום הרת עולם – נאָר נישט געזאָרגט!“ ...

ויהי לו בנים ובנות – און ער איז געווען אַ מטופל מיט קינדער פֿון אַלערליי וויקס, צום מיינסטן טעכטער, צווישן זיי עטלעכע דערוואַקסענע ; ושם אשתו – און זיין ווייב האָט געהייסן ציפֿע-ביילע-רייזע, און זי איז געווען זיין „כנגדו“, דאָס הייסט, פונקט דער היפוך פֿון אים : אַ הויכע, אַ רויטע, אַ געזונטע, אַ ידענע אַ קאָזאַק. פֿון דעם ערשטן טאָג אָן, וואָס נאָך דער חופה, האָט זי אים גענומען אין די הענט אַריין און נישט אַרויסגעלאָזט אים, און איז געגאַנגען אין ספּאַדיק, דאָס הייסט : זי איז געווען דער מאָן, נישט ער ! ער האָט פֿאַר איר געהאַט גרויס דרך-ארץ. זי

25 פֿלעגט אויף אים עפֿענען אַ מויל, פֿלעגט ער פֿאַרציטערט ווערן ; און אַ מאָל, אונטער פֿיר אויגן, אַז ס'איז אויסגעקומען, פֿלעגט זי אים אָפּשטעקן אַ פּאַטש אויך ... דעם פּאַטש פֿלעגט שמעון-אלי באַהאַלטן אין קעשענע און זאָגן בשעת-מעשה אַ ווערטל מיט אַ פסוק.

– היום הרת עולם – נאָר נישט געזאָרגט ! אין דער הייליקער תורה שטייט געשריבן : „והוא – און ער, דער מאָן הייסט דאָס, ימשול – זאָל טון טאָן געוועלטיקן, כך – אין דיר“, איז פֿאַרפֿאַלן ! עס מעגן קומען פל מלכי מיזרח ומערב, וועט זיך זיי נישט העלפֿן ! ...

30 ויהי היום – טרעפֿט זיך אַ מעשה. ציפֿע-ביילע-רייזע קומט צו גיין איין מאָל זומער מיטן קאָשיק פֿונעם מאָרק, טוט אַ שמיץ דאָס בינטל קנאַבל מיטן ביסל פעטרישקע מיט די קאַרטאָפֿליעס, וואָס זי האָט אַיינגעקויפֿט, און רופֿט זיך אָן מיט פֿעס :

– לאַז דאָס גיין אין דער ערד אַריין ! שוין נמאס-ומאָס געוואָרן אַלע טאָג, אַלע טאָג זיך ברעכן דעם מוח, צוטראַכטן, וואָס קאָכט מען וואַרמעס. מע באַדאַרף האָבן אַ קאַפּ פֿון אַ מיניסטער ! ווידער אַ מאָל טייגלעך מיט פֿאַסאַליעס און אָבער אַ מאָל טייגלעך מיט פֿאַסאַליעס, גאָט זאָל נישט שטראָפֿן פֿאַר די רייד ! אָט, למשל, נחמה-ברכה, אַזאַ קבצנטע, אַזאַ עניטע, אַזאַ אַביונטע, אַזאַ דלפֿנטע, באַדאַרף זי האָבן אַ ציג ! פֿאַר וואָס ? וואָרן זי האָט אַ מאָן לייזער-שלמה, טאַקע אַ שניידער, נאָר פֿאַרט אַ מענטש ! אַ קלייניקייט אַ ציג ? פֿאַראַן אַ ציג אין שטוב, איז פֿאַראַן אַ גלעזל מילך פֿאַר די

קינדער ; מע קאן אפּקאָכן אַ מאָל אַ קאַשע מיט מילך, אפּשטופן אַ וואַרעמעס, יוצא זיין מיט אַ וועטשערע, אַ מאָל אַ קריגל פּידסמעטענע, אַ שטיקל קעז און פוטער – אַ חיות !
 – ביסט נעבעך אַוודאי זייער גערעכט ! – מאַכט שמעון־אלי געלאָסן. – פֿאַראַן אַ מדרש : פּל־ישראל יש להם חלק – איטלעכער ייִד באַדאַרף האָבן אַ ציג. כּפּתוֹב, ווי אין פּסוק שטייט געשריבן...

5

– וואָס טויג מיר דיין פּסוק ? – צעשרייט זיך ציפּע־ביילע־רייזע. – איך זאָג אַ ציג, זאָגט ער גאָר אַ פּסוק ! מיר דאַכט, אַז איך וועל דיר געבן אַ פּסוק, וועט דיר ווערן פּסוקדיק אין די אויגן ! מיט פּסוקים גאָר האַדעוועט ער מיר, דער שיינער ברויטגעבער מינער, דער שלימזל ! הערסטו ? איך וועל דיר די גאַנצע תּורה דינע אַוועקגעבן פֿאַר איין באַרשטש אַ מילכיקן ...!
 10 וכדומה נאָך אַזעלכע מינים „אַנצוהערענישן“ האָט אים געגעבן ציפּע־ביילע־רייזע עטלעכע מאָל אין טאָג, אַזוי לאַנג, אַזוי ברייט, ביז שמעון־אלי האָט איר צוגעזאָגט און געגעבן האַנט־תּקיעת־כּף, אַז זי מעג שלאָפֿן רויק, עס וועט שוין זיין, מיט גאָטס הילף, אַ ציג. דער עיקר – בטחון. „היום הרת עולם – נאָר נישט געזאָרגט ...“

פֿון דעמאָלט אָן האָט שמעון־אלי אָנגעהויבן קלייבן אַ גראָשן און אַ גראָשן. ער האָט זיך אָפּגעזאָגט פֿון אַ סך נייטיקע זאַכן, פֿאַרמשפּונט די שבתדיקע קאַפּאַטע אויף אויסצאלן וואַכגעלט און צונויפֿגעשלאָגן זיך עטלעכע קערבלעך, און ס'איז געבליבן, אַז ער נעמט די ממתקים און גייט זיך דורך קיין קאָזאָדאָיעווקע קויפֿן אַ ציג. וואָס עפעס קיין קאָזאָדאָיעווקע ? איז דערנינען געווען צוויי טעמים : ראשית, איז קאָזאָדאָיעווקע אַן ערטל פֿון ציגן, וואָס דער נאָמען אַליין באַווייזט שוין דערויף : קאָזאָדאָיעווקע איבערגעזעצט אויף ייִדיש קומט אויס „ציגמעלקנדיקע“. והשנית, האָט ציפּע־ביילע־רייזע געהערט דערציילן פֿון אירער אַ שכנה, וואָס זי רעדט נישט מיט איר שוין פֿון עטלעכע יאָר, אַז יענע האָט געהערט פֿון איר שוועסטער, וואָס איז נישט לאַנג געווען ביי איר צו גאָסט פֿון קאָזאָדאָיעווקע, אַז דאָרט איז פֿאַראַן אַ ייִד אַ מלמד, רופֿט מען אים „חיים־חנא דער קלוגער“ בלשון־סג־ינהור, דערפֿאַר, וואָס ער איז אַ גרויסער שוטה ; האָט דער חיים־חנא דער קלוגער אַ ווייב, רופֿט מען זי „טעמע־גיטל די שטילשוויגנדיקע“, דערפֿאַר וואָס זי האָט אין זיך 25 ניין מאָס רייז ; האָט די טעמע־גיטל די שטילשוויגנדיקע צוויי ציגן, און ביידע מעלקן זיך. פֿרעגט זיך אַ קשיה : פֿאַר וואָס קומט איר צוויי ציגן, און נאָך מעלקנדיקע דערצו ? אַ גרויסער אומגליק וואָלט געווען, כלעבן, זי זאָל נישט האָבן איינע אָפּילו ! פֿאַראַן, ברוך־השם, ייִדן, וואָס פֿאַרמאָגן נישט קיין האַלבע ציג אָפּילו – נו, אַם־כּן ? שטאַרבן זיי דען ?

– ביסט זייער גערעכט ! – זאָגט שמעון־אלי צו זיין ווייב. – הערסטו, דאָס איז שוין אַן אַלטע טענה, כּפּתוֹב, ווי אין פּסוק שטייט געשריבן : אַסּקאָקורדע, דבאַרבאַנטע...

30

– שוין ! ער איז שוין ווידער דאָ מיט זיין פּסוק ! – שלאָגט אים איבער זיין ווייב. – מע רעדט פֿון אַ ציג, קומט ער מיט אַ פּסוק ! דו גיי זיך דורך בעסער אַהינצו, צום קאָזאָדאָיעווקער מלמד, און זאָג אים אַזוי און אַזוי : מיר האָבן געהערט, אַז ס'איז ביי אייך פֿאַראַן צוויי ציגן און ביידע מעלקן זיך. וואָס באַדאַרפֿט איר צוויי מעלקנדיקע ציגן ? אויף כּפרות ? ווילט איר דאָך מסתמא איינע פֿון זיי פֿאַרקויפֿן – פֿאַרקויפֿט זי מיר ! וואָס וועט אייך אָרן ? ... אַזוי טאַקע זאָלסטו מיט זיי רעדן, דו פֿאַרשטייסט ?

35

– איך פֿאַרשטיי, וואָס דען, איך פֿאַרשטיי נישט ? – זאָגט שמעון־אלי. – פֿאַר מיין געלט באַדאַרף איך זיך נאָך בעטן ? פֿאַר געלט קריגט מען אַלץ אין דער וועלט – כּסף וזהבֿ מטהר

חזירים. שלעכט איז נאָר, זעסטו, אַז ס'איז חלילה נישטאָ די מטבע, דעמאָלט איז עני חשוב פמת, מאַכט רשי : ניטאָ פאַפע – גיי ליולי ; אָדער ווי מע זאָגט : אָן פֿינגער קאָן מען קיין פֿייג נישט שטעלן, פכתוב, ווי אין פסוק שטייט געשריבן : אַסקאָ קורדע, דבאַרבאַנטע, דפֿאַרשמאַכטע...

– ווידער אַ מאָל אַ פסוק, און אָבער אַ מאָל אַ פסוק ! עס פסוקט מיר שוין אין קאָפּ !
 5 איינגעזונקען זאָלסטו ווערן ! – זאָגט צו אים ציפּע-ביילע-רייזע און באַגראָבט אים ניין איילן אין דער ערד, און טייטשט מיט אים איין אַ מאָל הונדערט, אַז ער זאָל זיך פֿריער פרווון ביי חיים-חנא דעם מלמד, טאָמער וועט דאָס גיין. אי וואָס, טאָמער וויל יענער נישט ? פֿאַר וואָס זאָל ער נישט וועלן ? פֿאַר וואָס קומט אים צוויי ציגן, און נאָך מעלקנדיקע דערצו ? פֿאַראַן, ברוך-השם, ייִדן אויף דער וועלט, וואָס פֿאַרמאָגן נישט קיין האַלבע ציג אַפֿילו – נו, אס-כן ? שטאַרבן זיי דען ?...

10 און אַזוי ווייטער, אַלץ די אייגענע טענות.

ב.

15 הבוקר אור – ס'איז נאָר טאָג געוואָרן, האָט זיך אונדזער שניידער געפֿעדערט, אויפֿגעשטאַנען און אָפּגעדאַוונט, גענומען מיט זיך דאָס שטעקל מיטן גאַרטל און איז אַוועק אין וועג אַריין בשלום צו פֿוס.

געווען איז דאָס זונטיק, אין אַ שיינעם, ליכטיקן, לויטערן, וואַרעמען זומערטאָג. שוין לאַנג געדענקט נישט שמעון-אלי אַזאַן אויסגעצייכנטן, אויסגעשפּילטן טאָג. שוין לאַנג איז שמעון-אלי נישט געווען אין פֿעלד, אויף דער פֿריער לופֿט. שוין לאַנג האָבן זיינע אויגן נישט געזען פֿאַר זיך 20 אַזאַן אויסגעצוואָגענעם גרינעם וואַלד, אַזאַ שיינע גרינע קאָלדערע, וווּ דאָס פֿעלד איז באַשאַטן מיט אַלערליי קאָלירנדיקע שפרענקעלעך. שוין לאַנג האָבן זיינע אויערן נישט געהערט אַ פישטשען פֿון פֿייגעלעך, אַ פֿלאַטערן פֿון קליינע פּערכלעך. שוין לאַנג האָט זיין נאָז נישט געשמעקט אַזאַ געשמאַקן ריח פֿון גרין גראַז, פֿון רויער ערד. שמעון-אלי שמע-קולנו האָט פֿאַרבראַכט כליימיו אין 25 אַן אַנדער וועלט ; זיינע אויגן האָבן געזען פֿאַר זיך תמיד אַנדערע בילדער : אַ פֿינצטערע גרוב, ביי דער טיר אַן אויוון, קאָטשערעס מיט לאָפעטעס, און אַ פּאָמעניצע אַ פֿולע ווי אַן אויג ; ביים אויוון, ביי דער פּאָמעניצע – אַ בעט פֿון דריי ברעטלעך ; אויפֿן בעט – קינדערלעך אַ סך, קיין עין-הרע, איינס קלענער פֿונעם אַנדערן, האַלב נאַקעטע, גאַנץ באַרוועסע, נישט קיין געצוואָגענע, שטענדיק הונגערדיקע... זיינע אויערן האָבן געהערט פֿאַר זיך שטענדיק אַנדערע קולות : „מאַמע, ברויט !

30 מאַמע, בולקע ! מאַמע, עסן !“... און איבער אַלע קולות – אַ קול פֿון ציפּע-ביילע-רייזע : „עסן ? נישט עסן זאָלן אייך ווערעם, ליבער גאָט, אין איינעם מיטן טאָטן אייערן דעם שלימזל ! פֿאַרכאַפט זאָלט איר נישט ווערן, רבּונ־של-עולם, מיט אים אין איינעם !“... וכדומה אַזעלכע זיסע קולות. זיין נאָז איז געווינט געווען צו אַנדערע ריחות : אַ ריח פֿון נאַסע ווענט, וואָס ווינטער נעצן זיי און זומער שימלען זיי ; אַ ריח פֿון זויערטייג מיט קליינען, פֿון ציבעלעס און פֿון קרויט, פֿון רויע ליים, 35 פֿון געשאַבענע פֿישלעך און פֿון קישקעלעך ; אַ ריח פֿון אַלטע בגדים, וואָס לאָזן זיך הערן אונטערן הייסן פרעסל מיט אַ געדיכטער פאַרע און מיט אַ מאָדנעם טשאַד...

אַרויסגעריסן זיך אויף אַ וויילע פֿון יענער אָרעמער וויסטער פֿינצטערער וועלט אויף דער דאָזיקער נייער, פֿריער, ליכטיקער, שמעקנדיקער שיין, האָט זיך אונדזער שמעון-אלי געפֿילט ווי אַ

מענטש, וואָס איז אין אַ הייסן זומערטאָג אַריינגעשפרונגען אַ נאַקעטער אין ים אַריין ; דאָס וואָסער טראָגט אים, די כוואליעס שלאָגן אים, ער טוקט זיך, ער טוקט זיך, ער ציט אין זיך די לופט מיט דער פֿולער ברוסט – ס'איז מחיה־נפֿשות, ממש אַ גן־עדן !...

– למשל, וואָס וואָלט גאָט געאַרט – קלערט זיך שמעון־אלי – וואָס וואָלט גאָט געאַרט, ווען איטלעכער בעל־מלאָכה, אַ שטייגער, זאָל זיך קאַנען אַלע טאָג, לאַז זיין כאָטש איין מאָל אין דער וואָך, אַרויסגיין אַהער צו צו, אויפֿן פֿרייען פֿעלד, אַ ביסל געניסן פֿון גאָטס וועלטל ? אַי אַ וועלטל, אַ וועלטל !... – און שמעון־אלי הייבט אָן אונטערזינגען און פֿאַרטייטשן אויף זיין שטייגער : –
 אתה יצרת – דו האָסט, גאָט, באַשאַפֿן, עולםך – דיין וועלטל, מקדם – אויף יענער זייט שטאַט ; בחרת בנו – האָסט אונדז אויסדערוויילט, די ייִדעלעך, מיר זאָלן זיצן דאָרטן אין זלאָדייעווקע אין דער ענגשאַפֿט, קאָפּ אַפּ קאָפּ, אין אַ דערשטיקעניש ; ותתן לנו – און דו האָסט אונדז געטאָן געבן... אוי, צרות האָסטו אונדז געגעבן מיט ווייטיקן, מיט דלות, קדחת מיט רביעית האָסטו אונדז געגעבן, ברחמיך הרבים־בִּים־בִּים־בִּים !.

אַזוי זינגט זיך שמעון־אלי שטילערהייט אונטער דער נאָז, און עס גלוסט זיך אים אַ וואָרף טאָן זיך דאָ, ווי ער שטייט און גייט אין פֿעלד, אויפֿן גרינעם גראָז, כאָטש אַ ביסעלע געניסן פֿון גאָטס וועלטל, – דערמאָנט ער זיך, אַז ער האָט אָן אַרבעט, און זאָגט צו זיך אַליין : – עד כאן אומרים בשבת הגדול – גענוג, שמעון־אלי, צו זינגען. הלך לעולמו – שפּאַן, ברודער, שפּאַן ! אַפּרוען וועסטו זיך שוין, אַם־ירצה־השם, אין דער דעמבענער קרעטשמע. דאָרט האָסטו אַ שטיקל שאַר־בשרי, דאָדי רענדאַר. דאָרט קריגט מען צו יעדער צייט אַ ביסל משקה, ווי אין פּסוק שטייט : „ותלמוד־תורה פנגד כולם – אַ ביסל מהיכא־תייתי איז בילכער פֿון אַלץ“... און שמעון־אלי שמע־קולנו שפּאַנט ווייטער.

ג.

באמצע־הדרך – פונקט אין דער מיט וועג, צווישן די צוויי שטעט זלאָדייעווקע און קאָזאָדאָיעווקע, שטייט אַ פֿעלד־קרעטשמע, וואָס מע רופֿט זי „די דעמבענע“. די דאָזיקע קרעטשמע האָט אין זיך אַ כוח, עפעס נאָר אַ מאַגנעט, וואָס זי ציט צו זיך אַלע בעלי־עגלות מיט אַלע פֿאַרשויענע, סײַ די וואָס פֿאַרן פֿון זלאָדייעווקע קיין קאָזאָדאָיעווקע, סײַ די וואָס פֿאַרן פֿון קאָזאָדאָיעווקע קיין זלאָדייעווקע – מע מוז זיך אָפּשטעלן אין דער „דעמבענער“ כאָטש אויף עטלעכע מינוט ! קיינער ווייס נישט דעם סוד דערפֿון נאָך עד־היום. אַ טייל זאָגן, אַז ס'איז דערפֿאַר, ווייל דער בעל־הבית פֿון דער קרעטשמע, דאָדי דער רענדאַר, איז זייער אַ ליבלעכער פֿאַרשוין און אַ גרויסער מכניס־אורח, דאָס הייסט, פֿאַר געלט האָט איר געקאָנט קריגן דאָרטן תמיד אַ רעכט גלעזל משקה מיט די שענסטע פֿאַרביינסנס ; און אַ טייל זאָגן, אַז ס'איז דערפֿאַר, ווייל דאָדי איז געווען פֿון יענער חברה, וואָס מע רופֿט זיי „טרעפֿערס“, אָדער „נביאים“, וואָס אַליין האַנדלען זיי נישט מיט קיין גנבות, נאָר זיי קערן זיך אָן מיט אַלע באַרימטע גנבים אַ נאָענטער רב שמעלקע... און מחמת קיינער ווייס דאָס נישט פֿאַר קלאָר, לכן באַדאַרף מען מאַכן דערפֿון אַ שווייג...
 דאָדי איז געווען אַ ייד אַ מוכסן, אַ גראַבער, אַ האַריקער, מיט אַ גרויסן בויד און מיט אַ בולבעוואַטער נאָז, און אַ קול האָט ער געהאַט פֿון אַ שור־הבר. אים איז אָפּגעגאַנגען, ווי מע זאָגט,

- קאפּווייטיק ; פרנסה האָט ער געהאַט מיטן פֿולן מויל, בהמות עטלעכע, אויף דער עלטער געבליבן און אַלמן און געווען אַ ליידיקער מענטש. אַ גראַבער נפֿש : אַ סליחה און אַ הגדה און אַ בענטשערל איז בײַ אים געווען אַלץ איינס. און דערפֿאַר פֿלעגט זיך מיט אים שמעון־אלי דער שניידער שעמען : ס'איז אים נישט אָנגעשטאַנען די מעשה, וואָס ער, שמעון־אלי, אַ יודע־נגן און גבאי אין שולכן, זאָל האָבן אַ מוכסן, אַן עס־האַרץ פֿאַר אַ קרובֿ... און דאָדי פֿון זײַן זײַט פֿלעגט זיך שעמען, וואָס ער האָט אַ „שניידער אַ פֿאַלגע“ פֿאַר אַ קרובֿ. זײ האָבן זיך געשעמט איינער מיטן אנדערן.
- פֿונדעסטוועגן, אַז דאָדי האָט דערזען שמעון־אלי, האָט ער אים אָפּגעגעבן אַ גאַנץ ברייטן ברוך־הבא, מחמת דאָדי דער רענדאַר האָט פשוט מורא געהאַט, נישט אַזוי פֿאַרן קרובֿ אַליין, ווי פֿאַרן קרובֿס פּיסק.
- 10 – אַ, אַ גאַסט, אַ גאַסט ! וואָס מאַכט עפעס אַ ייד שמעון־אלי ? וואָס מאַכט עפעס דיין ציפּע־ביילע־רייזע ? וואָס מאַכן עפעס דינע קינדער ?
- עט, מה אָנו מה חיינו – וואָס זאָלן מיר מאַכן ? – האָט אים דער שניידער געענטפֿערט מיט אַ פּסוק, ווי זײַן שטייגער איז, – מי ברעש ומי במגפֿה – אַ מאָל אַזוי, אַ מאָל אַזוי, אַבי מען איז געזונט, כּפּתובֿ, ווי אין פּסוק שטייט געשריבן : אַסקאַקורדע, דבֿאַרבאַנטע, דפֿאַרשמאַכטע, דקאַרנאַסע... וואָס מאַכט איר עפעס, מײַן טײַערער קרובֿ ? וואָס הערט זיך עפעס בײַ אײַך אין דאָרף ? זכּרנו את הדגה – איך געדענק נאָך אײַערע וואַרעניקעס פֿון פֿאַר אַ יאָרן מיטן ביסל משקה, דאָס איז דאָך בײַ אײַך דער עיקר. אַרײַנקוקן אין אַ ספֿר האָט איר דאָך פֿײַנט. למה רגשו גויים – וואָס טױג אײַך אַ ייִדיש וואָרט ! ע, רב דאָדי, רב דאָדי ! ווען דער טאַטע אײַערער, דער פֿעטער גדליה־וואָלף עליו־השלום, זאָל איצטער אויפֿשטיין און אַ קוק טאָן אויף זײַן דאָדיקן, ווי ער זיצט דאָס אַ ביסל אין דאָרף צווישן אַלע גויים, להבֿדיל, וואָלט ער נאָך אַ מאָל איבער אַ נײַס געשטאַרבן. אַי, האָט איר געהאַט אַ טאַטן, רב דאָדי ! געווען אַ פּשרער ייד, לאַז ער מיר מוחל זײַן : ער פֿלעגט טרינקען פֿון אַ פֿינצטערער פּלי... הקיצור, אין לך אָדם שאין לו פּעקל – פֿון וואָס מע זאָל נישט רעדן – אויפֿן טױט מוז מען אַרויף... גיט שוין אַהער אַ ביסל בראַנפֿן, ווי דער תּנא רב פּימפּאָם זאָגט : קאַפּאַטע במשכּנתא שוויינקײך בגרונם – פֿאַרזעץ די קאַפּאַטע און נעם אַ ביסל בראַנפֿן...
- 25 – שוין ? דו האָסט שוין אָנגעהויבן מיט דיין לאַקשן־קוילעטש ? – מאַכט דאָדי און טראַגט אים אונטער אַ ביסל בראַנפֿן. – דו זאָג בעסער, שמעון־אלי, ווהיין פֿאַרט דאָס אַ ייד ? – אַ ייד פֿאַרט נישט, – זאָגט שמעון־אלי און מאַכט אַ פּוסה – אַ ייד גײט צו פֿוס. ווי מיר זאָגן אין הלל : רגליהם ולא יהלכו – האָסט פֿיס, ביסטו נישט קראַנק צו שפּאַנען...
- 30 – אויב אַזוי, – מאַכט דאָדי – זאָג זשע מיר, סערצע, ווהיין שפּאַנט אַ ייד ? – אַ ייד שפּאַנט – זאָגט שמעון־אלי און מאַכט נאָך אַ פּוסה – קײַן קאַזאָדאָיעווקע שפּאַנט ער, האַנדלען ציגן, כּפּתובֿ, ווי אין פּסוק שטייט געשריבן : עזים תּעשה לך – ציגן זאָלסטו קויפֿן... – ציגן ? – פֿרעגט אים דאָדי פֿאַרחידושט. – ווי קומט אַ ייד אַ שניידער האַנדלען מיט ציגן ? – עס רעדט זיך אַזוי „ציגן“ ! – מאַכט שמעון־אלי. – מײַנען מײַן איך אַ ציג, טאַמער וועט מיר גאָט צושיקן, הייסט דאָס, אַ ציג אַ רעכטע. נישט טײַער. דאָס הייסט, איך וואָלט קײַן ציג נישט געקויפֿט ; נאָר מײַן ווייב זאָל לעבן, ציפּע־ביילע־רייזע הייסט דאָס, איר קענט דאָך זי, אַז זי שפּאַרט זיך אײַן ! זי האָט זיך פֿאַרעקשנט אײַן מאָל פֿאַר אַלע מאָל : הפּצעקתה – זי וויל אַ ציג ! און אַ ווייב, זאָגט איר דאָך, באַדאַרף מען פֿאַלגן, דאָס איז דאָך אַ בֿיִרושער „מדרש־פּליאה“, האַ ?

- איר געדענקט דעם „מדרש-פליאה“ ?
- אין די זאכן – זאגט דאדי – וויסטו שוין בעסער פֿון מיר ; דו וויסט דאך, אז איך בין מיט... מיט... מדרש אַ קנאַפער מחותן !... איך פֿאַרשטיי נישט, מיין טיערער קרוב, נאָר איין זאך : ווי קומסטו זיין אַ מבין אויף ציגן ?
- 5 – וואָט טיבע יוצר המאורות ! – זאגט שמעון-אלי שוין מיט פֿאַרדראָס. – ווי קומט אַ רענדאָר זיין אַ מבין אויף אַ סדילקיווער סליחה ? פֿונדעסטוועגן קומט פסח צום סדר, קלאַפט איר מיט גאָטס הילף דעם ריינעם „ברכיינפֿשי“ און זאגט „זה כפּרתי זה חליפֿתי“, ווי עס געהער צו זיין... וואָס ? אפֿשר נישט אַזוי ?
- 10 דאדי דער רענדאָר האָט פֿאַרשטאַנען דעם שטאַך ; ער האָט פֿאַרביסן אַ ליפֿ און האָט זיך געטראָכט : „וואָרט, וואָרט, דו שניידערוק, דו פֿאַלגע ! ביסט מיר עפעס היינט צו גיציק, און דו באַווייזסט זיך מיר היינט צו פֿיל אַרויס מיט זיין תורה ! וועסט שוין ביי מיר האָבן אַ ציג, וועסט זיך קראַצן !“... און שמעון-אלי האָט זיך געהייסן אָנגיסן נאָך אַ מאָל פֿון יענעם ביטערן טראָפֿן, וואָס איז אַ רפֿואה צו אַלע צרות.
- 15 פֿון אמת קאָן מען נישט אַוועקגיין : שמעון-אלי האָט ליב געהאַט אַ ביסל בראַנפֿן, נאָר קיין שיפור איז ער נישט געווען – חסידות-לילה ! ווען האָט ער דען געהאַט אויף אַ טרונק בראַנפֿן ?... איין חסרון האָט ער נאָר געהאַט, וואָס קוים האָט ער גענומען אַ ביסל בראַנפֿן, אַזוי האָט ער באַלד געמוזט נעמען נאָך אַ ביסל, און פֿון אַזעלכע צוויי ביסלעך פֿלעגט ער שוין ווערן מבוסמדיק פֿריילעך, די בעקלעך רויטלעך, די אייגעלעך מיט אַ גלאַנץ, און די צונג – די צונג האָט זיך ביי אים אויפֿגעבונדן און געקלונגען אָן אַן אויפֿהער.
- 20 – אַקעגן דעם, וואָס איר זאגט „צעך“, – מאַכט שמעון-אלי – „צעך“, שער-און-איין. אונדזער פֿאַלק עמך האָט אין זיך אַ מעלה, וואָס איטלעכער האָט ליב פֿבֿוד, און פֿבֿוד איז דאָך, זאגט איר, לעבער... אַ ליאַדע שוסטערל וואָלט אַ בעלן געווען זיין גבאי-ראשון כאַטש איבער אַ פֿאַמעניצע... זאָג איך צו זיי : ברידערלעך, קטנתי מפֿל-החסדים – איך דאַרף עס אויף פפרות, קלייבט אייך אויס אַ שוסטער פֿאַר אַ גבאי : לא מעוקצך ולא מדוקצך – איך בין אייך מוחל דעם פֿבֿוד, איך וויל נישט קיין פעטש !... זאָגן זיי : בלאָטע ! אַז צעך טוט אָפֿ, איז פֿאַרפֿאַלן !... זאָג איך : עס קומט אויס ווי אין פסוק שטייט : שמלך לך קצין תהיה לנו – פעטש זאָלסטו כאַפֿן און גבאי זאָלסטו זיין... נאָר שאַ, איך האָב מיך אַ ביסל פֿאַררעדט און האָב גאָר פֿאַרגעסן, אז איך האָב אויף זיך אַ ציג. עוד היום גדול – דער טאָג שטייט נישט ! אַ גוטן טאָג, רב דאדי, חזק חזק ונתחזק – זייט מיר געזונט און שטאַרק און מאַכט וואַרעניקעס !
- 25 – פֿאַרגעס זשע נישט, – מאַכט צו אים דער רענדאָר – אמ-ירצה-השם, צוריקוועגס, אַז גאָט וועט שענקען דאָס לעבן, למען-השם, זיך אָפֿשטעלן ביי מיר.
- 30 – אמ-ירצה-השם, אמ-ירצה-השם, בליי-נדר-ומסקנא ! – זאגט שמעון-אלי. – אַוודאי, ווי דען איז אַנדערש ? מען איז דאָך נישט מער ווי אַ „בשר-ודאָס“. ווי זאגט איר : „אָדם אַ מענטש, ציפור אַ פֿויגל, קאָטשקע רוק זיך“... איר גרייט נאָר צו, רב דאדי, אַ רעכט ביסל משקה מיט פֿאַרבייסן, דאָס הייסט מאַריטש, ווי אונדז שטייט אָן – אונדזער פֿאַלק שער-און-איין עמך !
- 35

- ויצא שמעון-אליהו מדעמבינע - און שמעון-אלי שמע-קולנו איז אַרויסגעגאַנגען פֿון דער דעמבענער קרעטשמע בגילופֿין, גאַנץ פֿריילעך, ויבֿוא - און ער איז געקומען בשלום, געזונטערהייט, קיין קאַזאָדאַיעווקע. און אַז ער איז געקומען קיין קאַזאָדאַיעווקע, האָט ער זיך אָנגעהויבן צו פֿרעגן, וווּ זיצט דאָ ערגעץ רב חיים-חנא דער קלוגער, וואָס האָט אַ ווייב טעמע-גיטל די שטילשווינגדיקע מיט צוויי מעלקנדיקע ציגן ? נאָר לאַנג נאָכפֿרעגן זיך האָט ער נישט באַדאַרפֿט, וואָרן דאָס שטעטל קאַזאָדאַיעווקע איז נישט אַזאָ פֿרך פֿון די כּרפֿי-הים, וואָס מע זאָל דאָרטן קאַנען, חלילה, פֿאַרבלאַנדזשעט ווערן. דאָס גאַנצע שטעטל ליגט פֿאַר די אויגן, ווי אויף אַ טעלער : אָט זיינען די יאָטקעס מיט די קצבֿים, מיט די העקערס און מיט די יאָטקעהינט ; אָט איז דער מאָרק, וווּ ווייבער דרייען זיך אַרום אין זאָקן פֿון איין גויע צו דער אַנדערער, טאַפֿן אַלע איין האָן :
- טשועש, טשועש ! אַ שאָ טאַבי זאָ קורקע ?
— יאַקאָ קורקאָ ? צע פיווען, אַ נע קורקאָ !
— נעכץ בודע פיווען ! אַ שאָ טאַבי זאָ קורקע ?¹
- אָט נאָך צוויי שפּאַן איז דער שוליהוף, וווּ אַלטע ווייבער זיצן איבער מולטערלעך און פֿאַרקויפֿן באַרלעך, סעמעטשקעס און בעבלעך, וווּ מלמדים קנעלן, קינדער שרייען און ציגן, ציגן אָן אַ שיעור, שפּרינגען, שלעפֿן שטרוי פֿון די דעכער, אָדער זיי זיצן אויף דער ערד מיט די אויסגעגלעטע בערדלעך, וואַרעמען זיך אַקעגן דער זון און מעלה-גירהן. און אָט איז שוין די באַד מיט די שוואַרצע פֿאַררייכערטע ווענט. אָט איז דער טייך, וואָס אויבן איז ער באַדעקט מיט גרינס, ווי מיט אַ סכך, פֿול מיט פֿיאָווקעס און מיט זשאַבעס, וואָס קוואַקען. דער טייך שיינט אַקעגן דער זון, בלישטשעט ווי מיט דימענטן און שטינקט מיט ספּנת-נפֿשות... און דאָרט, אויף יענער זייט טייך, איז נישטאָ גאַרנישט, אַ חוץ ערד און הימל - אויס קאַזאָדאַיעווקע !
- אַז דער שניידער איז אַריינגעקומען צו רב חיים-חנא דעם קלוגן, האָט ער אים געטראָפֿן ביי דער אַרבעט, וווּ ער איז געזעסן מיטן גרויסן טלית-קטן און מיט דער שפיצעכיקער יאַרמלקע איבער דער גמרא און געלערנט מיט די תלמידים מיט אַ ניגון אויף קוליקולות די גמרא בבא-קמא : „ההוא ברחא - די דאָזיקע ציג, וואָס זי האָט דערזען אַ מין עסנוואַרג פֿון אויבן אַפֿן פֿעסל, האָט זיך די ציג צוגעכאַפט צום עסנוואַרג“...
- צפֿרא טבֿא למאריה דחיטה דקופֿא דמחטא ! - רופֿט זיך אָן שמעון-אלי שמע-קולנו אויף תרגום-לשון און זעצט דאָס באַלד איבער אויף פּראָסט ייִדיש : אַ גוטער מאָרגן זאָל זיך אַריינכאַפֿן, רבי, צו אייך און צו אייערע תלמידים ! איר האַלט מיט זיי, הער איך, סאַמע ביי אַזאָ ענין, וואָס איך אליין טאַקע האָב מיך מטריח געווען אַהער צו אייער זוגתי מרת טעמע-גיטל, מכּוח אַ ציג הייסט דאָס ; דהיינו, איך וואָלט קיין ציג נישט געקויפֿט, נאָר מיין ווייב זאָל לעבן, ציפּע-ביילע-רייזע הייסט דאָס, האָט זיך איינגעשפּאַרט, איין מאָל פֿאַר אַלע מאָל : הכּצעקתה - זי וויל אַ ציג ! און אַ ווייב, זאָגט איר דאָך, באַדאַרף מען פֿאָלגן, ס'איז דאָך אַ בפֿירושע גמרא : אַסקאַ קורדע, דבאַרבאַנטע, דפֿאַרשמאַכטע, דקאַרנאַסע... וואָס קוקט איר מיך אָן ? אַל תסתכל בגלעזל

1. - הער נאָר, הער נאָר, וואָס ווילסטו פֿאַר דער הון ?

- וואָסער הון ? ס'איז נישט קיין הון, נאָר אַ האָן !

- לאַז זיין אַ האָן ! וואָס ווילסטו פֿאַר דער הון ?

אלא בפלעשל – קוקט נישט דערויף, וואָס איך בין אַ ייד אַ בעל-מלאַכה; יגיע כפּיך אַשריך! מסתמא האָט איר געהאַרט פֿון מיר, איך בין שמעון-אלי חייט מק"ק זלאָדייעווקע, חברה-מאָן אין צעך און גבאי אין שולכן, כאָטש איך דאַרף עס אויף פּפרות, לא מעוקצך ולא מדוקצך – איך בין אייך מוחל, זאָג איך צו זיי, דעם כבוד און איך וויל נישט קיין פעטש! זאָגן זיי: בלאָטע! אַז צעך טוט אָפּ, איז פֿאַרפֿאַלן; שמלך לך קצין תהיה לנו – פעטש זאָלסטו כאָפּן און גבאי זאָלסטו זיין!... 5 איך האָב מיך אַ ביסל פֿאַרדרייט און שיר נישט פֿאַרגעסן אייך אָפּגעבן שלום. שלום-עליכם אייך, רבי! שלום-עליכם אייך, קינדער, צאָן-קדשים, שקצים-ורמשים, קונדסים, עכברושים! סע זאָל זיך אייך אַזוי וועלן טאַנצן, ווי איר ווילט לערנען – אַיאָ, איך האָב געטראָפֿן?...

דערהערט אַזעלכע דיבורים, האָבן חברה תלמידים אָנגעהויבן קנייפֿן איינס דאָס אַנדערע אונטערן טיש און שיסן מיט די נעזער. זיי זיינען דווקא געווען העכסט צופֿרידן מיטן גאָסט; זיי וואָלטן זיך מחיה געווען, אַז גאָט זאָל זיי צושיקן אָפֿט אַזעלכע געסט. נאָר חיים-חנא דער קלוגער איז נישט געווען צופֿרידן; ער האָט פֿיינט געהאַט, מע זאָל אים איבערשלאָגן אין מיטן. האָט ער אַריינגערופֿן זיין ווייב טעמע-גיטל און האָט זיך אומגעקערט צוריק מיט זיינע תלמידים צו דער ציג, וואָס זי האָט זיך צוגעכאַפּט צום עסנוואָרג, און מע האָט געזונגען אויף אַ קול: „חייבא רבא – האָט רבא געפּסקנט, אַז זי דאַרף באַצאָלן פֿאַרן עסנוואָרג און פֿאַרן פֿעסל דעם גאַנצן היזק“... 15 שמעון-אלי שמע-קולנו האָט אַרויסגעזען, אַז מיטן מלמד האָט ער נישט וואָס צו רעדן, האָט ער זיך גענומען צו דער מלמדקע, און בשעת דער מלמד האָט דאָ געלערנט מיט זיינע תלמידים מכוח דער ציג פֿון דער גמרא, האָט שמעון-אלי דער שניידער געהאַלטן אַ שמועס מיט טעמע-גיטל די מלמדקע מכוח איר ציג.

– איך בין, ווי איר זעט מיך, אַ ייד אַ בעל-מלאַכה. – האָט צו איר געזאָגט שמעון-אלי דער שניידער. – אפֿשר האָט איר געהאַרט פֿון מיר – איך בין שמעון-אלי חייט מק"ק זלאָדייעווקע, חברה-מאָן אין צעך און גבאי אין שניידערשן שולכן. כאָטש איך דאַרף דאָס אויף פּפרות! לא מעוקצך ולא מדוקצך – איך בין אייך מוחל, זאָג איך, די פעטש, איך וויל נישט קיין כבוד!... געקומען בין איך, הייסט דאָס, צו אייך טאַקע מכוח איינער פֿון אייערע ציגן, דאָס הייסט, איך וואָלט קיין ציג נישט געקויפֿט, נאָר אַזוי ווי מײַן ווייב זאָל לעבן, ציפֿע-ביילע-רייזע הייסט דאָס, האָט זיך איינגעשפּאַרט: הפּצעקתה – איין מאָל פֿאַר אַלע מאָל אַ ציג! און אַ ווייב, זאָגט איר דאָך, באַדאַרף מען פֿאַלגן, ס'איז אַ בפֿירושע גמרא... 20

טעמע-גיטל, אַ קליין ווייבעלע מיט אַ נעזל ווי אַ פֿאַסאַליע, וואָס זי טוט דאָס אַלע מאָל אַ וויש מיט צוויי פֿינגער, האָט אים אויסגעהערט אַ ביסל, און באַלד איבערגעשלאָגן אין מיטן: – זייט איר געקומען, הייסט דאָס, צו מיר אָפּהאַנדלען ביי מיר איינע פֿון מײַנע ציגן? וועל איך אייך זאָגן אַזוי, מײַן ליבער ייד: ערשטנס, האָלט איך נישט ביי פֿאַרקויפֿן קיין ציג, וואָרן, לאָמיר זיך נישט נאָרן, צו וואָס זאָל איך דאָס טאָן? צוליב געלט? וואָס איז געלט? געלט איז קיילעכיק! געלט גייט אַוועק און אַ ציג בלייבט אַ ציג, ובפֿרט נאָך אַזאַ ציג! ס'איז דען אַ ציג? אַ מאַמע, זאָג איך אייך, נישט קיין ציג! קיין עין-הרע, איר גרינג מעלקן זיך! איר מילך געבן! היינט איר עסן, וואָס זי עסט! זי עסט דען עפעס? איין מאָל אַ טאָג אַ „פֿילע“ פֿון קליינען, און דאָס איבעריקע – שטרוי פֿונעם דאָך פֿון בית-המדרש... נאָר גאָר נישט – אויב מע זאָל מיר באַצאָלן אַ רעכטן מקח, בין איך מיך מיישב: געלט איז, ווי זאָגט איר, אַ יצר-הרע, פֿאַר געלט קאָן איך קויפֿן אַן אַנדער ציג, כאָטש אַזאַ ציג ווי מײַן ציג איז שווער צו קריגן. ס'איז דען אַ ציג? אַ מאַמע, נישט קיין ציג... נאָר שאַ! וואָס טויג ווערטער? אַט פֿיר איך אייך אַריין די ציג, וועט איר זען!... 25 30 35

- און טעמע-גיטל לויפט אוועק, פֿירט אַרײַן די ציג און ווייזט אַ פֿול קריגל מיט מילך, וואָס זי האָט ערשט היינט אָנגעמאַלקן.
- דערזען מילך, האָט זיך דער שניידער אַזש אָנגעהויבן באַלעקן, און רופֿט זיך אָן :
- זאָגט זשע מיר, מײַן ליבע יידענע, מה־יקר ? דאָס הייסט, כּמה מעלות טובֿות – וויפֿל קאָנט
- 5 איר זיך הייסן אָנמעסטן פֿאַר אײַער ציג, אַ שטייגער ? מחמת ווי באַלד נישט אין גלייכן געלט, וועל איך נישט קויפֿן. ווייסט איר, פֿאַר וואָס ? ווייל, ערשטנס, באַדאַרף איך זי אויף כּפֿ-כּפרות, נאָר אַזוי ווי מײַן ווייב זאָל לעבן, ציפּע-ביילע-רייזע הייסט דאָס, האָט זיך אײַנגעשפּאַרט אײַן מאָל פֿאַר אַלע מאָל : הפּצעק...
- וואָס איז שייך וויפֿל ? – האָקט אים איבער טעמע-גיטל אין מיטן דעם „הפּצעקתה“ און טוט אַ וויש דאָס נעזל. – זאָגט איר אײַער מקח, לאַמיר האַרכן ! דאָס קאָן איך אײַך זאָגן : הערט איר ?
- 10 אַז וויפֿל איר וועט באַצאָלן, האַנדלט איר אַ מציאה ! ווייסט איר, פֿאַר וואָס ? וואָרן אַז איר קויפֿט אוועק בײַ מיר די ציג, האָט איר אַ ציג...
- הערסטו ! – שלאָגט איר איבער דער שניידער אין מיטן. אַט דערפֿאַר וויל איך דאָך זי קויפֿן, וואָס זי איז אַ ציג, נישט קיין פיפּערנאָטער ! דאָס הייסט, איך וואָלט קיין ציג גאָר נישט געקויפֿט,
- 15 איך באַדאַרף זי אויף נײַן און נײַנציק כּפרות, נאָר אַזוי ווי מײַן ווייב זאָל לעבן, ציפּע-ביילע-רייזע הייסט דאָס, האָט זיך אײַנגעשפּאַרט אײַן מאָל פֿאַר אַלע מאָל : הפּצעק...
- הערסטו ! אַט דאָס זאָג איך דאָך ! – פֿאַלט אים אַרײַן טעמע-גיטל אין די רייך אַרײַן און הייבט אָן ווידער אַ מאָל אויסרעכענען די מעלות פֿון איר ציג. לאַזט זי נישט דער שניידער און שלאָגט איר איבער אין מיטן, און אַזוי שלאָגן זיי איבער אײַנס דאָס אַנדערע אַזוי לאַנג, ביז זייערע טענות גיסן זיך צונויף אין אײַנעם, און עס קומט אויס אַ מיש-מאַש, אַ קאַשע מיט באַרשטש און מיט
- 20 לאַקשן : „אַ ציג ? אַ מאַמע, נישט קיין ציג... איך וואָלט קיין ציג נישט געקויפֿט... אַ „פילע“ פֿון קליינע... זי האָט זיך אײַנגעשפּאַרט אײַן מאָל פֿאַר אַלע מאָל : הפּצעקתה... געלט איז קיילעכיק... אָן עין-הרע, איר גרינג מעלקן זיך... ציפּע-ביילע-רייזע הייסט דאָס... זי עסט דען עפעס... אײַן מאָל פֿאַר אַלע מאָל : הפּצעקתה... דאָס איבעריקע – שטרוי פֿונעם דאָך פֿון בית-המדרש... אַ ווייב באַדאַרף מען פֿאַלגן... אַ ציג ? אַ מאַמע, נישט קיין ציג !“...
- 25 – טאָמער וואָלט שוין געווען גענוג אײַך צו ציגן, טאָמער ? – שלאָגט זיי איבער חיים-חנא דער קלוגער אין מיטן און דרייט זיך אויס מיטן פנים צום ווייב. – האָסטו געהערט אַ ביסל ? מע האַלט אין מיטן אָן ענין האַלט מען, מכּוח „נזיקין“, און זיי : ציג-ציג ! ציג-ציג ! ממה-נפֿשך, אָדער פֿאַרקויף זיי די ציג, אָדער פֿאַרקויף זיי נישט די ציג. ציג-ציג ! ציג-ציג ! סע ציגט מיר שוין אין קאָפּ ציגט מיר !
- 30 – גערעכט ! – רופֿט זיך אָן שמעון-אלי. – וווּ תורה, דאָרט איז חכמה ! ממה-נפֿשך, וואָס באַדאַרף מען דאָ לאַנג רעדן ? לי הפּסך ולי הזהבֿ – מײַן געלט, אײַער סחורה. זאָגט שלשה-דברים, אַ וואָרט און צוויי און אַ מאָריטש, ווי אין מחזור שטייט געשריבן : מחספּס מפּצפּצים – איז דער פּשט...
- וואָס טויג מיר אײַער פּשט ? איר זאָגט מיר בעסער, וואָס גיט איר מיר פֿאַר דער ציג ? –
- 35 מאַכט טעמע-גיטל שטילערהייט, בייגט זיך אײַן, ווי אַ קעצעלע, און טוט אַ וויש די ליפּן הין און צוריק.
- אַ משל-כּחרס-הנישבר ! – זאָגט שמעון-אלי אויך שטילערהייט. – וואָס הייסט, איך זאָל

זאגן ? וואָס בין איך פֿאַר אַ זאָגער וואָס ? איך זע, אַז ס'איז אַל תקשו לַבְבְּכֶם – אַרויסגעוואָרפֿן מיין טירחה ; איך וועל בײַ אײַך, אַ פנים, היינט קיין ציג נישט קויפֿן ! האָט קיין פֿאַראיבל נישט, וואָס איך האָב אײַך דעקוטשעט !...

און שמעון־אלי דרייט זיך אויס מיטן פנים צו דער טיר און האַלט פלומרשט בײַ אַוועקגיין.
5 – זעט נאָר זעט ! – מאַכט טעמע־גיטל און טוט אים אַ נעם בײַם אַרבל – וואָס האָט איר אַזוי קיין צייט נישט, דער טײַך ברענט ? ממה־נפֿשך, עפעס האָט איר דאָך אָנגעהויבן רעדן מפות אַ ציג...

בקיזור, די מלמדקע האָט געזאָגט איר מקח, דער שניידער האָט געזאָגט זײַן מקח ; זי האָט אַראָפּגעוואָרפֿן, ער האָט אַרויפֿגעוואָרפֿן, אַ רענדל אַראָפּ, אַ רענדל אַרויף – מע האָט זיך אויסגעגלייכט. שמעון־אלי האָט אויסגעציילט די ממתקים, גענומען די ציג אויפֿן גאַרטל, טעמע־גיטל האָט באַשפּיגן דאָס געלט, וואָס זי האָט געלייזט פֿאַר דער ציג, צוגעווינטשעוועט דעם שניידער, ס'זאָל זײַן מיט מזל־ברכה, בשעת־מעשה עפעס געשעפטשעט שטילערהייט און געקוקט אַלע מאָל אויפֿן געלט און אויף דער ציג און האָט אַרויסבאַגלייט דעם שניידער מיט אַ סך ברכות :
10 – גייט געזונט, און זייט געזונט, און פֿאַרנוצט געזונט, און לאַז גאָט געבן, זי זאָל זײַן אַזוי ווי זי איז געווען ביז אַהער, נישט ערגער – בעסער האָט קיין שיעור נישט, און זי זאָל זיך בײַ אײַך האַלטן און האַלטן, מעלקן און מעלקן, נישט אויפֿהערן זיך מעלקן !...

– אָמן, גם אַתם ! – מאַכט דער שניידער און וויל זיך לאָזן גיין צו דער טיר, וויל די ציג נישט גיין, דרייט מיט די הערנער, שפּאַרט זיך אײַן מיט די הינטערשטע פֿיסלעך און מאַכט אויף אַ הילציק קולכל און ציקלט זיך, ווי אַ יונג חזנדל, וואָס גייט דעם ערשטן מאָל צום עמוד : מההההה פשעי !
20 ומהההה חטאָתי !... ווי איינער רעדט : ווהיין שלעפט איר מיך ?...
דעמאָלט איז שוין אויפֿגעשטאַנען רב חיים־חנא דער קלוגער מיט זײַן פֿבֿוד, און מיטן קאַנטשיק אונטערגעהאַלפֿן אַרויספֿירן די ציג פֿון שטוב. און די חברה תלמידים האָבן זי אונטערגעטריבן :
– היי, קאָזע ! קאָזע ! פּאַשאַל, קאָזאַ !...
און דער שניידער איז אַוועק אין זײַן וועג אַריין.

25

ה.

ותמאן – און זי האָט נישט געוואָלט, די ציג הייסט דאָס, גיין מיטן שניידער קיין זלאָדיעווקע, בשום־אופֿן־וואָפֿן ! זי האָט זיך געריסן צוריק אַהיים מיט אַלע פוחות ! עס האָט איר אָבער גאָר נישט געהאַלפֿן. שמעון־אלי האָט זי געשלעפט פֿאַרן גאַרטל און האָט איר געגעבן צו פֿאַרשטיין, אַז ס'איז אַרויסגעוואָרפֿן איר דרייען זיך און איר בריקען זיך און איר מעקען, וואָס זי מעקעט. ער האָט צו איר אַזוי געזאָגט :

– עס שטייט בײַ אונדז : בעל־פרחך אַתה חי – איבער נויט שלעפסטו אויף זיך דעם גלות, מעגסט יאָ וועלן, נישט וועלן – מע פֿרעגט בײַ דיר קיין עצות נישט. איך בין אויך אַ מאָל, נישט היינט געדאַכט, געווען אַ פֿריי פֿייגעלע, אַ בחור פהלכה – אַ פֿיינער, אַ יונג מיט אַ קאַמזוויל און מיט סקריפקעס, טשאַקנדיק און קנאַקנדיק ; וואָס איז מיר אָפּגעגאַנגען ? קאַפּווייטיק ? האָט גאָט געזאָגט : לך לך מאַרצך – קריך, שמעון־אלי, אין זאַק אַריין ! האָב חתונה פֿאַר ציפּע־ביילע־

רייזען! האָב קינדער! ווער פֿאַרשוואַרצט אויף דינע יאָר און טעג! פי לכך נוצרת – דערויף ביסטו אַ שניידער!...

אַזוי האָט שמעון־אלי געטענהט צו דער ציג און איז געגאַנגען געשווינד, כמעט געלאָפֿן. אַ וואַרעם ווינטל האָט אים צעבלאָזן די פֿאַלעס פֿון דער געלאַטעטער קאַפּאַטע און האָט פֿאַרגנבֿעט זיך אים אונטער די פּאות און אַ גלעט געטאָן אים ביים בערדל, צוגעטראָגן אים צו דער נאָז אַ געשמאַקן ריח פֿון מיענטע, פֿון ראָמאַשקעס און פֿון אַנדערע פֿעלדבלומען און קרייטער, וואָס האָבן אַ ריח פֿון בשמים, און וואָס זיין נאָז איז צו זיי כלל נישט געוויינט געוואָרן; און פֿאַר גרויס התפעלות האָט ער אָנגעהויבן צו דאוונען מינחה, זאָגן „פיטום־הקטורת“, אויסרעכענען אַלע גוטע זאַכן: „הצרי והצפורן, החלבנה והלבונה“, און אַלע איבעריקע געווייזן, גאַנץ פֿיין, מיט זייער אַ שיינעם ניגון, און ער האָט פֿאַרקאַטשעט זיך „אַפּשטעפֿן“ אַ מינחה, אויפֿן חזנישן שטייגער, גאָר אויף אַן אַנדער אופֿן! פּלוצעם... פֿון וואַנען נעמט זיך דער שטן־מקטרג, דער יצר־הרע, און רוימט אים איין אַ סוד אין אויער אַריין:

– הער נאָר אויס, שמעון־אלי, דו יאָלד איינער! וואָס האָסטו זיך דאָ אַזוי צעזונגען אויפֿן ניכטערן האַרצן? שוין באַלד נאַכט, און דו האָסט נאָך אין דיין מויל נישט געהאַט, אַ חוץ צוויי גלעזלעך בראַנפֿן! היינט האָסטו דאָך עפעס געגעבן דיין קרובֿ דאָס הייליקע וואָרט, אַז צוריקוועגס, אַם־ירצה־השם, מיט דער ציג, וועסטו זיך אָפּשטעלן ביי אים עפעס צובייסן! געזאָגט אַ וואָרט – איז פֿאַרפֿאַלן. אַ מויל איז נישט קיין כאַליעווע!

און שמעון־אלי האָט אָפּגעכאַפּט די שמונה־עשרה גאָר בקיצור, זיך אָפּגעקלאַפט תחנון, און איז אַריין צו דאָדי רענדאַר מיט אַ שימחה:

– אַ גוטן אָוונט אייך, מיין ליבער קרובֿ רבֿ דאָדי, איך קאָן אייך אָנזאָגן אַ בשורה, מזל־טובֿ, עס לבֿן גרתי – איך האָב שוין איינגעהאַנדלט אַ ציג, אָבער אַ ציג פֿון ציגלאַנד, אַ ציג אַשר לאַ ציגונו אַבֿותינו! איר מעגט זי אַנקוקן און זאָגן איינער מבינות – איר זייט דאָך עפעס יאָ אַ יודע־ספר! אַנו, טרעפֿט, כמה לקו במצרים – וויפֿל האָב איך באַדאַרפֿט משלם זיין?

דאָדי האָט זיך גענומען מיט דער האַנט ביים קאָזיראַק, זיך פֿאַרשטעלט פֿון דער זון, וואָס האָט געהאַלטן ביי אונטערגיין מיט אַ גאַלדענעם פּאַס אין עק הימל, און האָט באַטראַכט די ציג, ווי אַ גרויסער מבֿין, און האָט זי אָפּגעשאַצט פונקט צוויי מאָל אַזוי פֿיל, וויפֿל דער שניידער האָט באַצאָלט. דערפֿון איז שמעון־אלי געוואָרן אַזוי אויפֿגעלייגט, אַז ער האָט דערלאַנגט דעם רענדאַר אַ זעץ אין פלייצע:

– רבֿ דאָדי סערדצע! געזונט זאָלט איר מיר זיין, צדקת כדבֿריך – איר האָט היינטיקס מאָל דווקא נישט געטראָפֿן. אַזוי פֿיל גליקלעכע יאָר אונדז ביידן!

דאָדי דער רענדאַר האָט אויפֿגעשטעלט אַ פּאַר ליפֿן און געשאַקלט מיטן קאָפּ אָן ווערטער: מפור־פו! ווי איינער רעדט: „אַ מציאה! אַ מציאה פֿון אַ גנבֿ!“

און שמעון־אלי האָט איינגעבויגן דאָס קעפל אויף אַ זייט, זיך אַ כאַפּ געטאָן מיטן מיטלסטן אויסגעבויגענעם פֿינגער ביים זשילעט, גלייך ווי ער וואָלט באַדאַרפֿט אַרויסכאַפֿן פֿון דאָרט אַ נאָדל און אַריינזעצן אין איר אין דער גיך אַ פֿאַדעם.

– נו, רבֿ דאָדי? וואָס וועט איר עפעס זאָגן, עמך? פֿאַרשטייען מיר אַן עסק? האַ? איר זאָלט נאָך זען, קיין עין־הרע, ווי זי מעלקט זיך, וואָלט איר אַ מיתה־משונה איינגענומען דאָ אויפֿן אָרט! – אַ מיתה־משונה נעם שוין בעסער איין אליין! – רופֿט זיך אָן צו אים דאָדי.

– אָמן, גַּם אַתֶּם ! – זאָגט שמעון־אלי. – אויב איך בין יאָ בײַ אײַך אַזאַן אָנגעלייגטער גאַסט, נעמט זשע, זײַט מוחל, רב דאָדי, די ציג, און באַשטאַט זי ערגעץ אין שטאַל, מע זאָל זי חלילה נישט אַוועקלקחענען, און איך וועל דערווייל אַ דאָוון טאָן מעריב, מינחה האָב איך געכאַפט אין וועג, און נאָך דעם וועלן מיר מאַכן „שהכל נהיה בדברו“, און טאַקע עפעס צובײַסן אויך, כּפּתובֿ, ווי אין דער מגילה שטייט : אין קוצים בפרוצים – פֿאַרן עסן גייט קיין טאַנץ נישט. שטייט אַזוי געשריבן אין דער מגילה, צי ניין ?

– וואָס איז שייך ? – מאַכט דאָדי – מסתמא אַז דו זאָגסט, סע שטייט, שטייט דאָס ; דערויף ביסטו דאָך עפעס אַ ייד פֿון תורה.

אָפּגעזאָונט מעריב און אויסגעשפיגן צו „עלינו“, רופֿט זיך אָן דער שניידער צום רענדאָר : – אַז דער צער פֿון טראָגן איז יאָ אַזוי גרויס, איז הלעיטניגאָ מן האָדם האָדם הזה – גיסט אָן, זײַט מוחל, פֿון יענעם גרינעם פֿלעשל, און לאָמיר נעמען צו קאַפעלעך שפירעט, און לאָמיר זײַן געזונט. געזונט דאָס איז ראשית־חכמה, ווי מיר זאָגן אַלע טאַג אין דאָוונען : השפּיכּנו לשלום... גענומען אַ ביסל בראַנפֿן און פֿאַרביסן, האָט זיך אונדזער שניידער צערעדט פֿאַר פֿייער און פֿאַר וואַסער, מכּוח זלאָדייעווקע, מכּוח קהל, שולזאַכן, צעך, שניידעריי, שער־און־אייזן אונדזער פֿאַלק עמך, בשעת־מעשׂה געמאַכט אַ תל פֿון זלאָדייעווקער גבאָים מיט די נגידים, מיט זייערע „פֿאַראַדקעס“, געשוואָרן, אַז זײַן נאָמען זאָל נישט הייסן שמעון־אלי, אויב מע קאָן זיי נישט אַוועקגעבן אַלע „אויף סימביר“...

– הערט איר, רב דאָדי ? – אַזוי האָט ער אויסגעלאָזט זײַן דרשה מיט אַ תורה, ווי זײַן שטייגער איז : – בור פּרה ויפּרפרהו – עס וועט אַ רוח אין זייער פֿאַטער און מוטער אַריין, די בעלי־טובֿות אונדזערע מיין איך !... זיי ווייסן נאָר צאַפֿן בלוט, שינדן דעם אַרעמאַן, אַראָפּנעמען די הויט ! פֿאַר דריי קאַרבן צאָל איך, הערט איר, אַ פֿערטעלע אַ וואָך ! נאָר גאָר נישט, איך בין נישט קיין „קופֿץ בהאָץ“, ווי זאָגט איר, לאָזן זיי איבערגיין אויף אַנדערע הענט ! יבֿוא יונה – עס וועט קומען אויף זיי אַ צײַט ! נישקשה, זיי האָבן נאָך בײַ גאָט קיין קוויטל נישט אַרויסגענומען ! מיין ווייב זאָל לעבן, ציפּע־ביילע־רייזע הייסט דאָס, זאָגט מיר אַפֿילו, אַז איך בין אַ שלימזלניק, אַ לעמעשקע אַ צעקוועטשטע, וואָרן איך זאָל וועלן, האָב איך אויף זיי אַ בײַטש... נאָר ווער הערט אַ ווייב ? עפעס האָב איך דאָך אויך אַ שטיקל דעה ! בײַ אונדז אין דער הייליקער תורה שטייט בפֿירוש : והוא ימשול בך – איר ווייסט דעם פּשט פֿון די דאָזיקע ווערטער ? ס'איז דאָך צוקער זיס ! הערט זיך אײַן אַקאַרשט אין איטלעכס וואָרט : והוא און ער, דער מאָן הייסט דאָס, ימשול – זאָל טון טאָן געוועלטיקן !... נאָר וואָס דען ? החילות לנפּול נפּול תפּול – איר האָט אָנגעהויבן גיסן, גיסט שוין אָן נאָך אַ ביסל בראַנפֿן, כּפּתובֿ, ווי אין פּסוק שטייט : אַסקאַקורדע, דבאַרבאַנטע...

וואָס ווייטער־ווייטער האָט בײַ שמעון־אלין די צונג אָנגעהויבן זיך פּלאַנטען, די אויגן קלעפֿן זיך, אַזוי לאַנג און אַזוי ברייט, ביז ער האָט זיך צוגעשפּאַרט צו דער וואַנט אויף אַ וויילע כאַפֿן אַ דרעמל, און דאָס קעפל האָט זיך אים אָנגעבויגן אַ ביסל אויף אַ זײַט, די הענט האָט ער צונויפֿגעלייגט אויפֿן האַרצן, צוגעהאַלטן דאָס צאַפֿן־בערדל מיט דריי פֿינגער, און האָט אויסגעזען ווי אַ מענטש, וואָס איז פֿאַרטיפֿט אין זייער־זייער טיפּע מחשבֿות. ער זאָל בשעת־מעשׂה נישט געווען צופֿינפֿן מיט דער נאָז, אונטערקאַרכלען מיטן האַלדז און בלאָזן דורך די ציין : טצ־טצ־טצ ! – וואָלט קיינער אין דער וועלט נישט געזאָגט אויף אים, אַז ער שלאָפֿט. און כאַטש ער האָט געדרעמלט, פֿונדעסטוועגן האָט דער מוח בײַ אים געאַרבעט גאַנץ געשמאַק, און עס האָט זיך אים

געחלומט, אז ער איז אין דער היים בני זיין ווארשטיק. אויפן טיש ליגט אויסגעשפרייט פאר זיינע אויגן א מין מלבוש, וואס איז שווער צו טרעפן, וואס דאס איז. זאל איך זאגן, ס'איז א פאר תחתונים – ווי איז דער קראק? קיין סימן פון קראק! זאל איך זאגן, ס'איז א ליבל אזעלכעס – פון וואנען האבן זיך גענומען אזעלכע לאנגע ארבל? אלא וואס דען? מוז איך לערנען דעם פשט, אז ס'איז לא הא ולא הא, נישט קיין ליבל און נישט קיין הויזן – וואס זשע דען איז דאס? עפעס מוז דאך עס זיין! ... שמעון-אלי קערט דאס איבער אויף דער לינקער זייט – ס'איז גאר א קאפאטע, און נאך וואסער א קאפאטע! א שפאגל נייע, א גלאטע, אן אטלעסענע, ער האט נאך אויף זיין לעבן אזא קאפאטע אונטער דער נאדל נישט געהאלטן! נאר ס'איז נישט זיין עסק; ער נעמט ארויס דאס מעסערל פון זשילעט-קעשענע און זוכט א נאט און וויל אנהייבן טרענען די קאפאטע. א גליק, וואס סע באווייזט זיך ציפעיילע-רייזע און הייבט אים אן שילטן, באגראבן אין דער ערד אריין.

10 – דעם בויך, די קישקעס זאל מען דיר שוין טרענען, דו שלימזל איינער, דו גרינע אוגערקע, דו שיינע פאסאליע מיינע! דאס איז דאך דיין קאפאטע די שבתדיקע, וואס איך האב דיר געמאכט פון מיין געלט, וואס איך האב אנגעקליבן פון דער ציג! ...

און שמעון-אלי דערמאנט זיך, אז ער האט א ציג מיט גאטס הילף, און עס קומט אים צו א שטיק געזונט! ער האט אויף זיין לעבן נישט געזען אזוי פיל קריגלעך מיט מילך! אזוי פיל ווארעטשקעס מיט קעז! און פוטער, פוטער גאנצע מאקארעטעס! היינט מאסלינקע, פידסמעטענע, זויערמילך מיט גאנצע שטיקער „קריהע“, און פוטער-געבעקס עפעס אן א שיעור, פלעצלעך אזעלכע מילכיקע, געבאקן אויף פוטער און פון אויבן באשאטן מיט זאמדזוקער און מיט צימערנינג. און דער ריח, דער ריח! עפעס א מאדנער ריח, א באקאנטער ריח, פֿע! ... ער פֿילט, ווי עפעס קריכט אים אויפן האלדז צווישן קאלנער, און אונטערן אויער, און אויפן פנים, און עפעס קיצלט אים און שטינקט אים גלייך אין נאז אריין... ער טאפט מיט די פֿינגער און טאפט אן א וואנץ... ער עפנט אויף איין אויג, דאס אנדערע אויג, ער כאפט א קוק אין פֿענצטער – אוי-וויי, א צרה, א שלאק, עס שארעט אויף טאג! ...

– וואָט טיבע יוצר המאורות! גוט געכאפט א דרעמל! – מאַכט שמעון-אלי צו זיך אליין און טוט א רייב מיט די פלייצעס. ער וועקט אויף דעם רענדאר, פֿליט אַרויס אין הויף אַריין, עפֿנט די שטאַל, נעמט די ציג אויפֿן גאַרטל און לאָזט זיך גיין אַהיים געשווינד, פֿייל אויסן בויגן, ווי אַ מענטש וואָס האָט מורא, ער זאָל חלילה נישט פֿאַרשפּעטיקן מיידע וואָס! ...

25

ו.

והאשה – און דאס ווייב ציפעיילע-רייזע, אז זי האט געזען, אז דער מאן זוימט זיך אזוי לאנג, האט זי גאר נישט געקאנט פארשטיין, וואס דאס איז. זי האט אנגעהויבן איבערצוטראכטן, אפשר האט זיך חלילה געטראפן אן אומגליק, גזלנים זיינען אנגעפאלן אויף איר מאן אין וועג, צוגענומען בני אים די עטלעכע קערבלעך, אים געקוילעט און פארווארפן ערגעץ אין א גרוב, און זי איז געבליבן, חס-ושלום, אן אייביקע עגונה מיט, קיין עין-הרע, אזוי פיל קינדער, כאטש נעם ווארף זיך אריין, שונא-ציון, מיט זיי אין טייך אריין! ... אזעלכע, און פדומה אזעלכע מחשבות האט נעבעך ציפעיילע-רייזע יענע נאכט איבערגעטראכט, און האט אפילו נישט צוגעמאכט מיט קיין אויג; און אז עס האט אויסגעקרייט דער ערשטער האן אויף טאג, האט זי געכאפט אויף זיך דאס

30

35

קליידל און איז אַרויס אין דרויסן און האָט זיך געזעצט אויף דער שוועל אַרויסקוקן אויף איר מאַן, טאַמער וועט גאָט רחמנות האָבן, ער וועט קומען... „אַ שליםזל גייט אַוועק!“ – האָט זי זיך געקלערט און זי האָט זיך צוגעגרייט אים אָפּשפּילן אַ פֿרימאַרגן, ווי ער איז ווערט געווען. נאָר אַז זי האָט דערזען ביי אים הינטן צוגעבונדן ביים גאַרטל אַ ציג, איז איר באַלד אָפּגעגאַנגען דאָס האַרץ, און זי האָט זיך אָנגערופֿן צו אים מיט גוטן :

– וואָס אַזוי לאַנג, דו קאַנאַריקל מיינס, מאַנדל־בייגעלע ? איך האָב דאָך געמיינט, ביסט שוין חלילה אין דער ערד אַריין, שיינער תּכשיט מיינער, אָדער אַזוי עפעס אַן אומגליק געטראָפֿן, חס־ושלום.

און שמעון־אלי האָט זיך צעגאַרטלט, אַוועקגעשטעלט די ציג אין הויז, און האָט אָנגעהויבן שיטן מיט ווערטער, ווי פֿון אַ זאַק ; ער האָט איר פֿאַררעדט די ציין.

– הערסטו, מײַן ווייב, האָב איך דיר געקויפֿט אַ ציג – פֿון ציגלאַנד ; דאָס איז אַ ציג אַשר לאַ ציגונא אַב־ותינו ! ווי לאַנג שמיסט מען זיי, די היגע בעל־הביתטעס, ווי לאַנג זיי האָבן נאָך אַזאַ ציג נישט געזען אין חלום אָפֿילו ! אַז עסן עסט זי מפות, סך־הכל איין מאָל אין טאָג אַ „פֿילע“ פֿון קליינע, און דאָס איבעריקע – אַ ביסל שטרוי פֿונעם דאָך פֿון בית־המדרש ; און מילך גיט זי, קיין עין־הרע, ווי אַ קו, מעלקט זיך צוויי מאָל אין טאָג – איך האָב אַליין געזען אַ פֿול מעלקשעפֿל, איך זאָל אַזוי זען ביי דיר אַל דאָס גוטס ! ס'איז דען אַ ציג ? ס'איז אַ מאַמע, נישט קיין ציג ! אַזוי זאָגט זי, טעמע־גיטל הייסט דאָס. אַ מציאה פֿון אַ גנב, כלעבן, קוים־קוים אויסגעדונגען פֿאַר זיכנט האַלבן קאַרבן ! וויפֿל, מיינסטו, האָב איך זיך געדונגען, איידער איך האָב זי אויסגעדונגען ? אַז סך־הכל האָט זי גאָר נישט געוואָלט פֿאַרקויפֿן קיין ציג, קוים אינגערעדט ! אַ גאַנצע נאַכט געהאַקט האַלץ...

און ציפּע־ביילע־רייזע האָט זיך געטראַכט בשעת־מעשה : „נחמה־ברכה – אַ מפה איר אַ גרויסע ! זי מיינט, אַז נאָר זי איז אַ בעל־הביתטע, נאָר זי האָט אַ ציג, און ווייטער קיינער נישט ! איך האָב מורא, אַז עס וועט איר אַרויס די אויגן, אַז זי וועט דערזען, אַז ציפּע־ביילע־רייזע שמעון־אליס ווייב האָט אויך אַ ציג... און בלומע־זלאַטע ? און חיה־מייטע ? פֿלומרשט גאָר גוטע־

שוועסטער ! עס זאָל זיי אָנגיין כאַטש האַלב, וואָס זיי ווינטשן מיר, רב־נו־של־עולם !“... אַזוי האָט זי זיך געטראַכט און האָט אינגעהייצט אין אויוון, גענומען דערוויילע צוגרייטן רעטשענע לאַקשן אויף אָנבײַסן, און שמעון־אלי האָט אָנגעטאָן טלית־ות־פֿילין און האָט זיך אַוועקגעשטעלט דאָוונען, און געשמאַק, מיט האַרץ – ער האָט שוין לאַנג נישט געדאָוונט אַזוי ווי אַצינד ! ער האָט געזונגען די הללויהס, געמאַכט חזנישע שטיק, צוגעקנאַקט מיטן פֿינגער און האָט אויפֿגעוועקט מיטן זינגען אַלע קינדער. די קינדער זיינען געוואָרן געוואָרן פֿון דער מאַמען, אַז דער טאַטע האָט געבראַכט אַ ציג, און

מע קאַכט לאַקשן מיט מילך, איז געוואָרן שוין־ושימחה, און מען איז אַראָפּגעשפרונגען פֿון די בעטלעך אין איינע העמדלעך און מע האָט זיך גענומען פֿאַר די הענטלעך, און מע האָט געכאַפט אַ טענצל, בשעת־מעשה צוגעזונגען אַ לידל, וואָס איז ביי זיי נאָר וואָס באַשאַפֿן געוואָרן :

אַ ציג, אַ ציג, אַ ציגעלע !

דער טאַטע האָט געבראַכט אַ ציגעלע !

דאָס ציגעלע וועט געבן מי־לעך !

די מאַמע וועט קאָכן לאַק־שן !...

געקוקט אויף די קינדער, ווי זיי זינגען און טאַנצן, איז שמעון־אלי געוואָרן ברייטער ווי לענגער. ער האָט זיך געטראַכט : „קינדער נעבעך, זשענדע אַ ביסל מילך... נישקשה, איר וועט שוין היינט, אַם־ירצה־השם, זײַן זאַט... אַלע טאָג אַ גלעזל מילך, און קאַשע מיט מילך, און צו דער טיי

- מילך – , אַ ציג איז טאַקע אַ געזונט אין די ביינער !... וואָס איז מיר אַצינדערט פֿישל בעל-טאַקסע ?
 איך הער אים, ווי דעם קאָטער ! ער וויל נישט געבן קיין פֿלייש, נאָר ביינער ? לאָז ער זיך וואַרגן
 מיט די ביינער ! וואָס דאָרף איך זיין פֿלייש, אַז איך האָב, קיין עין-הרע, מילך ?... אַי, שבת ? –
 אויף שבת קויפֿט מען פֿיש. וווּ שטייט דאָס, אַז אַ ייִד מוז עסן פֿלייש ? איך האָב אין ערגעץ נישט
 געזען אַזאַ דין !... אַלע ייִדן זאָלן מיך וועלן פֿאַלגן, וואָלטן זיי אַלע געקויפֿט ציגן ; דעמאָלט וואָלט
 אונדזער בעל-טאַקסע שוין אויסגעזען מיטן בייכל ! עס וואָלט שוין דעמאָלט אַ רוח אין זיין טאַטנס
 טאַטן אַרײַן ! “... 5
- אַזוי האָט זיך געטראַכט שמעון-אלי שמע-קולנו און האָט צונויפֿגעלייגט די תפֿילין, און האָט זיך
 געוואָשן, געמאַכט המוציא און צוגעגרייט זיך צו דער מילכיקער סעודה. עפֿנט זיך די טיר און עס
 קומט אַרײַן ציפֿע-ביילע-רייזע מיט אַ ליידיק טעפל, רויט ווי פֿייער, אין כּעס מיט סכּנת-נפֿשות, און
 אַ רעגן פֿון קללות און חרמות האָט זיך אָנגעהויבן שיטן אויף שמעון-אליס קאָפּ ! נישט קיין קללות
 זיינען דאָס געווען – שטיינער זיינען געפֿאַלן פֿונעם הימל, פּעך און שוועבל האָט זיך געגאָסן פֿון
 ציפֿע-ביילע-רייזעס מויל : 10
- דעם טאַטן דיינעם דעם שיפור זאָל עס אַרויסוואַרפֿן, דיך אַריינוואַרפֿן ! אַ שטיין, אַ ביי זאָל
 פֿון דיר ווערן ! כּפֿ-הקלע זאָלסטו גיין ! געשאָסן זאָלסטו ווערן פֿון אַ ביקס ! הענגען און טרינקען,
 ברענען און בראָטן, שניידן און בראָקן ! גיי זע, דו גזלן, דו רוצח, דו משומד איינער, וואָס פֿאַר אַ
 ציג דו האָסט מיר געבראַכט ! אַ וויסטער, אַ פֿינצטערער חלום אויף דיין קאָפּ און אויף דינע הענט
 און פֿיס, רבּנוּ-של-עולם, זיסער פֿאָטער, האַרציקער געטרייער !... 15
- דאָס איבעריקע האָט שוין שמעון-אלי נישט געהערט. ער האָט אָנגערוקט דאָס היטל און איז
 אַרויס אין הויז אָנקוקן דאָס אומגליק, וואָס אים האָט געטראָפֿן. 20
- אַרויסגעגאַנגען אין דרויסן צו דער ציג און דערזען דעם שיינעם תּכשיט, ווי ער שטייט
 צוגעבונדן צום פֿלעקל פֿון דער טיר און מעלה-גירהט זיך קאַלטבלוטיק, איז ער געבליבן שטיין אין
 דער הינערפלעט, נישט געוויסט, וואָס טוט מען ? ווהיין גייט מען ? געשטאַנען, געטראַכט,
 געטראַכט, און אַ זאָג געטאָן צו זיך אליין : תּמות נפֿשי עם פּלישתים – עס וועט אַ רוח אין
 זייער טאַטנס טאַטן אַרײַן, דעם מלמד מיט דער מלמדקע ! זיי האָבן געפֿונען מיט וועמען צו טרייבן
 קאַטאָועס ! איך וועל זיי געבן אַ קאַטאָועס, וועט זיי זיין וויסט און פֿינצטער. דאָכט זיך, גאָר אַ
 נעבעכל אַט דער מלמד, מישט זיך פּלומרשט נישט אין געשעפֿט, און צום סוף אַזאַ מעשה ! נישט
 אומזיסט האָבן די תּלמידים געכיקקעט בשעת דער רבי האָט מיך אַרויסגעמשלחט מיט דער ציג און
 די רביצין האָט מיר צוגעווינטשעוועט, זי זאָל זיך ביי מיר מעלקן און מעלקן... איך וועל זיי געבן אַ
 מעלקן ! איך וועל ביי זיי אַרויסמעלקן דאָס דם-התּמצית פֿון די קאָזאָדאָיעווקער פּליי-קודש,
 טונעיאָדצעס, קאַטאָועס-טרייבער !... 25
- אַזוי האָט זיך געטראַכט שמעון-אלי שמע-קולנו און האָט זיך געלאָזט גיין צוריק קיין
 קאָזאָדאָיעווקע מיט דער דעה, ער זאָל זיי אָפּשפּילן אַ וויוואָט, ווי זיי זיינען ווערט !
 געגאַנגען פֿאַרביי דער דעמבענער קרעטשמע און דערזען דעם רענדאָר אויף דער טיר מיטן
 ליולקע-ציביקל אין די ציין, האָט זיך אונדזער שניידער צעלאַכט נאָך פֿון דער ווייטן. 30
- וואָס איז פֿאַר אַ שימחה אויף דיר, – פֿרעגט אים דאָדי – וואָס דו לאַכסט אַזוי ?
 – טוט אַ קוק, זייט מוחל, אפֿשר וועט איר אויך לאַכן ? – זאָגט צו אים דער שניידער און
 הייבט אָן לאַכן נאָך שטאַרקער, גלייך ווי צען שדים וואָלטן אים געקיצלט. – נו, ווי געפֿעלט אייך,

- א שטייגער, רב דאדי, אזא שלאק ? כל האדם כוזב – ווו ערגעץ א צרה דארף עס טרעפן מיך !
 איר פארשטייט א מעשה ? איך האב דאס געהאט א פסק פון מיין ווייב זאל לעבן, ציפּע־ביילע־
 רייזע הייסט דאס ; זי האט מיר געגעבן ברכב ובסוסים – אויף שיסל און אויף טעלער, און דווקא
 אויפן נישטערן הארצן, עס זאל נאך פאלן אויפן מלמד מיט דער מלמדקע ! מאַלט איך, איך וועל זיי
 נישט שווייגן, עס וועט זיין עין תחת עין – א פאטש פאר א פאטש ! איך האב פֿינט, אז מע
 טרייבט מיט מיר אזעלכע קאטאָוועסלעך. אַנו, גיט נאך לעת־עתה, רב דאדי, פאר הארצווייטיק א
 גלעזל שפירעט, דורכשווענקען דעם האלדז, איך זאל כאַטש כוח האבן צו רעדן און די נשמה זאל
 נישט קליאַקנען... לחיים, רב דאדי, לאַמיר זיין יידן, דאָס איז דער עיקר, כפּתוֹב, ווי עס שטייט
 געשריבן : היום הרת עולם – נאך נישט געזאָרגט ! זיט זיכער, איך וועל זיי שוין אָפּשפּילן א
 פֿרימאַרגן. איך וועל זיי באַווייזן, ווי אַזוי מע טרייבט קאטאָוועס מיט צעך, שער־און־איזן אונדזער
 פֿאַלק עמד !
- ווער האט דיר געזאָגט, אז ס'איז א קאטאָוועס ? – מאַכט דער רענדאַר גאַנץ תּמּעוואַטע און
 פיפקעט מיטן ליולקעלע. – אפֿשר איז ביי איך דאָרט אַרויס אַ טעות אין די רייד ?
 שמעון־אלי איז אַזש אונטערגעשפרונגען פֿאַר פּעס.
- משל־כּחרס־הנישבר ! וואָס רעדט איר ? איר ווייסט, וואָס איר רעדט ? איך קום צו זיי
 לכתחילה קויפֿן אַ ציג, און רייד מיט זיי ברחל בתך הנאַקעטע : אַ ציג ! זאָגט איר גאָר דאָס !...
 דאָדי פיפקעט מיטן ליולקעלע, קנייטשט מיט די פלייצעס און צעפֿירט מיט די הענט, ווי איינער
 רעדט : „וואָס בין איך שולדיק ? איך בין דאָך אַוודאי גאָט די נשמה שולדיק !“...
 און שמעון־אלי כאַפט די ציג און לאָזט זיך גיין קיין קאָזאָדאָיעווקע, וחמתו בערה בֹו – און
 עס ברענט אין אים אַ פֿייער.

ז.

- 25 והמלמד – און דער מלמד האט זיך געטאָן זיין מלאכה, דאָס הייסט, ער איז געזעסן און
 געקנעלט מיט זיינע תלמידים, געלערנט אַלץ יענעם ענין פֿון „נזיקין“, און זייער געשריי האַט זיך
 געלאָזט הערן איבערן גאַנצן שולהויף : פּשפּשה בזנבֿה – זי האַט אַ זעץ געטאָן מיטן וויידל,
 די בהמה, ושברה את הפּד – און זי האַט צעבראַכן דאָס קריגל...
 – על־ישראל ועל־רבנן ועל־תלמידיהון ! אַ גוטער מאָרגן זאל איך זיין, רבי, מיט אייערע
 תלמידים ! – זאָגט שמעון־אלי. – איר מעגט מַפֿסיק זיין אויף אַ מינוט, נישקשה, די בהמה וועט
 נישט אַנטלויפֿן און דאָס צעבראַכענע קריגל וועט שוין במילא גאַנץ נישט ווערן. וואָס טויג מיר
 גרויס – איר האַט מיר אָפּגעטאָן אַ רעכט שפיצל, טאַקע אויף קאטאָוועס, נאָר וואָס דען ? אָהבֿתי
 פּי ישמע לי – איך האַב פֿינט אזעלכע קאטאָוועסלעך ! איר האַט דאָך געהערט מסתמא די מעשה
 פֿון יענע צוויי יידן, וואָס זיינען געווען ערב־שבת אין מרחץ אויף דער אייבערשטער באַנק ? רופֿט
 זיך אָן איינער צום אַנדערן : „נאָ דיר מיין בעזעמל און שמייס מיך אָפּ“. איז זיך מיישֿבֿ יענער און
 טיילט אים איין, ווי עס געהער צו זיין, צעקאַרדאַשעט דאָס לייב ביזן בלוט אַריין. זאָגט צו אים דער
 געשמיסענער : „די מעשה דערפֿון איז אַזוי. אויב דו האַסט זיך געוואָלט מיט מיר אָפּרעכענען דאָ,
 אויף דער אייבערשטער באַנק, בשעת איך ליג אַ נאַקעטער און דו האַסט אַ בעזעמל אין האַנט, –

- מהיכא-תיתי, ביסטו גערעכט ; נאָר טאָמער מיינסטו דאָס אויף קאָטאָוועס, זאָג איך דיר, אַז איך האָלט נישט פֿון אַזעלכע קאָטאָוועסלעך !”...
- אַקעגן וואָס איז דער משל ? – פֿרעגט אים דער מלמד, טוט אויס די ברילן און קראַצט זיך מיט זיי אין אויער.
- 5 – דער משל – מאַכט שמעון-אלי – איז טאַקע אַקעגן איינעם מיט דער שיינער ציג, וואָס איר האָט מיר אַריינגערוקט בשגגה, דאָס הייסט אויף אַ געלעכטער. פֿון אַזאַ געלעכטער, הערט איר, קאָן אייך אַרויסוואַקסן אַ געלעכטער אויפֿן פופיק ! מיינט נישט, אַז איר האָט צו טאָן מיט גלאַט עפעס אַ פּאַלגע ; איך בין שמעון-אלי חייט מק”ק זלאָדייעווקע, חבֿרה-מאַן אין צעך און גבאי אין שניידערשן שולכן, שער-און-איזן אונדזער פֿאַלק עמך !
- 10 בני די לעצטע ווערטער איז שמעון-אלי אַזש אונטערגעשפרונגען, און דער מלמד האָט אָנגעטאָן צוריק די ברילן און האָט באַטראַכט דעם שניידער, ווי אַ מענטשן, וואָס רעדט פֿון היץ, און דער גאַנצער חדר האָט זיך געשטיקט פֿון געלעכטער.
- למה הרעות לעם הזה – וואָס קוקט איר מיך אָן, ווי אַ בייזן מאַרשעליק ? – רופֿט זיך אָן דער שניידער שוין מיט פֿעס. – איך קום צו אייך צו גיין און קויף בני אייך אַ ציג, גייט איר און רוקט מיר אַריין דער רוח ווייס וואָס !
- 15 – סע געפֿעלט אייך נישט די ציג ? – פֿרעגט אים דער מלמד בתמימות.
- די ציג, זאָגט איר ? ס’איז אַזוי אַ ציג, ווי איר זייט אַ גובערנאַטאָר !
- דער גאַנצער חדר שיסט אויס אַ געלעכטער, און עס קומט אָן טעמע-גיטל די שטילשווייגנדיקע, און דאָ הייבט זיך ערשט אָן די רעכטע חתונה :
- 20 שמעון-אלי רעדט און טעמע-גיטל רעדט אים איבער ; דער רבי זיצט און קוקט, די תלמידים לאַכן ; זיי רעדן ביידע אַזוי לאַנג, ביז טעמע-גיטל ווערט אין פֿעס, כאַפט דעם שניידער פֿאַרן האַנט און שלעפט אים.
- קומט, קומט צום רב ! לאָזן כאַטש יידן זען, ווי אַ זלאָדייעווקער שניידער טשעפעט זיך ! טראַכט אויס אַ בילבול !
- 25 – קומט ! – זאָגט שמעון-אלי. – אַדראַ, לאָזן מענטשן זען, ווי ערלעכע יידן, פליי-קודש כלומרשט, דערטאָפֿן אַ פֿרעמדן מענטשן און מאַכן פֿון אים אַ האַנטשערקע, ווי מיר זאָגן אין לאַנג והוא-רחום : ללעג ולקלעמעניש... קומט טאַקע איר אויך, רבי-לעבן ! – מאַכט ער צום מלמד. און רב חיים-חנא טוט אָן דעם פליסענעם קאַשקעט אויף דער יאַרמלקע און עס בלייבט, אַז זיי גייען צום רב אַלע פֿיר, דאָס הייסט : דער שניידער, די מלמדקע, דער מלמד און די ציג.
- 30 אַז די קאָמפּאַניע איז געקומען צום רב, האָבן זיי געטראָפֿן דעם רב אין אַ ציצן כאַלאַטל ווישן די הענט און זאָגן „אַשר-יצר“ פּאַוואַלינקע, מיט פּוונה, נישט געכאַפט, געקוועטשט איטלעכס וואָרט באַזונדער : נקבים, נקבים ! חלולים, חלולים !... און אַז ער האָט זיך אָפּגעפּאַרטיקט מיט אַלצדינג אַרום און אַרום, האָט ער צונויפֿגענומען דאָס כאַלאַטל און האָט זיך באַזעצט אויף זיין שטול, וואָס איז געווען אָן אַ געזעסל, נאָר פֿיסלעך מיט פּערענטשעס אַלטע, גלאַנצנדיקע און שאַקלענדיקע, ווי אַלטע ציין ביי אַן אַלטן מענטשן, וואָס וואַלטן שוין לאַנג באַדאַרפֿט אַרויספֿאַלן, נאָר זיי האַלטן זיך אויף נסים.
- 35 אויסגעהערט ביידע צדדים, וואָס האָבן נישט געלאָזט רעדן איינער דעם אַנדערן, האָט דער רב געשיקט רופֿן דעם דיין מיטן שוחט, מיט די איבעריקע פֿאַרנעמסטע לייט פֿון שטאָט, די שיבעה-

- טוב־העיר, און האָט זיך אָנגערופֿן צום שניידער בזה־הלשון :
- דערצייל, זיי מוחל, נאָך אַ מאָל די מעשה פֿון אָנהייב ביזן סוף, און נאָך דעם וועט זי דערציילן.
- און שמעון־אלי דער שניידער האָט זיך נישט געפֿוילט איבערחזרן נאָך אַ מאָל און נאָך אַ מאָל די אייגענע מעשה פֿונעם אָנהייב אָן, אַז ער הייסט שמעון־אלי חייט מק"ק זלאָדייעווקע, חברה־מאָן אין צעך און גבאי אין שולכן, כאָטש ער טענהט מיט זיי : קטנתי מכל־הצרות – איך דאַרף עס אויף פפרות, לא מעוקצך ולא מדוקצך – איך בין אייך מוחל די פעטש און וויל נישט קיין פֿבֿוד ! זאָגן זיי : שמלך לך קצין תהיה לנו – פעטש זאָלסטו כאָפֿן און גבאי זאָלסטו זיין... הקיצור, ער האָט זיך אַוועקגעלאָזט אַהער קיין קאָזאָדאָיעווקע נאָך אַ ציג ; דאָס הייסט, ער וואָלט קיין ציג נישט געקויפֿט – ער באַדאַרף זי אויף ניין און ניינציק פפרות ; נאָר אַזוי ווי ער האָט אַ ווייב זאָל לעבן, ציפֿע־ביילע־רייזע הייסט דאָס, האָט זי אים נישט געלאָזט אָטעמען : הכצקתה – זי וויל אַ ציג... און אַ ווייב, זאָגט איר, באַדאַרף מען פֿאָלגן, איז ער געקומען צו רב חיים־חנא דעם גמרא־מלמד און דינגט ביי אים אַ ציג און רעדט אויס ברחל בתך הנאָקעטע : אַ ציג. צום סוף לאָזט זיך אויס, אַז מע האָט ביי אים צוגענומען די עטלעכע קערבלעך און מע האָט אים אַריינגערוקט דער רוח ווייס וואָס, אויף קאָטאָוועס הייסט דאָס, און ער, שמעון־אלי, האָט פֿינט אַזעלכע קאָטאָוועסלעך !... איר האָט דאָך געהערט מסתמא די מעשה מיט יענע צוויי יידן, וואָס זיינען פֿרייטיק אין באַד... ?
- און שמעון־אלי דער שניידער חזרט איבער דעם משל פֿון דער באַד נאָך אַ מאָל, און דער רב מיט די דיינים מיט די שיבֿעה־טוב־העיר לאַכן.
- האָבן מיר אויסגעהערט איין צד. – רופֿט זיך אָן דער רב. – אַצינד לאָמיר האָרכן דעם אַנדערן צד.
- שטייט אויף רב חיים־חנא דער קלוגער, רוקט אָן דאָס היטל אויף דער יאַרמלקע און הייבט אָן בזה־הלשון :
- שמעון־נאָ, רבותי ! די מעשה איז אַזוי געווען די מעשה : איך בין געזעסן און געלערנט מיט די תלמידים בין איך געזעסן, סדר נזיקין האָב איך געלערנט, בבא־קמא – יא, בבא־קמא... קומט אַריין אַט דער ייד פֿון זלאָדייעווקע אַט דער, און זאָגט, אַז ער איז אַ זלאָדייעווקער, פֿון זלאָדייעווקע זאָגט ער, און גיט אָפֿ שלום גיט ער מיר אָפֿ, און דערציילט מיר אַ גאַנצע מעשה דערציילט ער מיר, אַז ער איז אַליין אַ זלאָדייעווקער, פֿון זלאָדייעווקע הייסט דאָס, איז ער, און האָט אַ ווייב האָט ער, הייסט זי ציפֿע־ביילע־רייזע הייסט זי – יא ציפֿע־ביילע־רייזע הייסט זי... אַזוי, דאָכט זיך ?
- דער מלמד בייגט זיך אָן צום שניידער, און דער שניידער, וואָס האָלט זיך די גאַנצע צייט ביים בערדל, שטייט מיט צוגעמאַכטע אויגן, דאָס קעפל אַ ביסל אויף אַ זייט, און שאָקלט זיך און זאָגט אויף זיין לשון :
- אמת ויציב ונכון ! זי הייסט אַלע דריי נעמען : ציפֿע און ביילע און רייזע. אַזוי האָט מען איר אַ נאָמען געגעבן, און אַזוי רופֿט מען זי פֿון זינט איך קען זיך מיט איר שוין פֿאוואָלינקע אַ יאָר דרייסיק. נאָר לאָמיר האָרכן, וואָס וועט איר ווייטער זאָגן, ידידי ? איר פֿאַררעדט נאָר נישט די ציין ! איר רעדט בעסער עסק, על־הראשונים ועל־האחרונים – וואָס איך האָב גערעדט און וואָס איר האָט גערעדט, ווי שלמה המלך זאָגט : אין חדש תחת השמש – קיין חכמות גייט נישט אָן... – איך ווייס גאָר נישט איך ! – מאַכט דער מלמד דערשראָקן און באַווייזט אויף דער מלמדקע.
- זי האָט מיט אים גערעדט זי, זי האָט מיט אים געהאַנדלט זי. איך ווייס גאָר נישט איך !

- אַצינד – זאָגט דער רב – לאָמיר האָרכן, וואָס וועט זי עפעס זאָגן ?
- און דער רב באַווייזט מיטן פֿינגער אויף דער מלמדקע, און טעמע-גיטל די שטילשווינגדיקע ווישט זיך אָפּ די ליפּן, שפּאַרט זיך אונטער מיט אַ האַנט, און מיט דער אַנדערער האַנט הייבט זי אָן צו טענהן גיך, אָן אַן אָפּשטעל, און דאָס פנים בשעת-מעשה פֿלאַמט איר ווי אַ פֿייער.
- 5 – הערט זשע אויס, ייִדישע קינדער, די מעשה דערפֿון איז אַזוי : אָט דער ייד, דער זלאָדייעווקער שניידער הייסט דאָס, זאָל מיר מוחל זיין, איז... איז אַדער אַ משוגענער, אַדער אַ שיפור, אַדער איך ווייס אליין נישט וואָס ! איר האָט געהערט אַ מעשה ? אַ ייד קומט צו מיר צו גיין אַזש פֿון זלאָדייעווקע אָט דער דאָזיקער, און טשעפעט זיך ווי אַ קלעק, איין מאָל פֿאַר אַלע מאָל, איך זאָל אים פֿאַרקויפֿן אַ ציג, איך האָב געהאַט צוויי, און דערציילט מיר דערביי אַ פיזמון, אַז ער וואָלט קיין ציג נישט געקויפֿט, ער באַדאַרף זי אויף כ־כפּרות, נאָר אַזוי ווי ער האָט אַ ווייב,
- 10 ציפּע-ביילע-רייזע הייסט זי, האָט זי זיך איינגעשפּאַרט איין מאָל פֿאַר אַלע מאָל – אַ ציג ! און אַ ווייב, זאָגט ער, באַדאַרף מען פֿאַלגן, איר פֿאַרשטייט אַ משל ? טענה איך : וואָס גייט דאָס מיך אָן ? איר ווילט ביי מיר אַוועקקויפֿן אַ ציג, פֿאַרקויף איך אייך, דאָס הייסט, איך וואָלט קיין ציג גאָר נישט פֿאַרקויפֿט פֿאַר קיין געלט, וואָרן וואָס איז געלט ? געלט איז קיילעכיק. געלט גייט אַוועק און אַ ציג בלייבט אַ ציג, ובפֿרט נאָך אַזאַ ציג – ס'איז דען אַ ציג ? ס'איז אַ מאַמע, נישט קיין ציג ! קיין עין-הרע, איר גרינג מעלקן זיך, איר מילך געבן, היינט איר עסן מישטיינס געזאָגט, זי עסט דען עפעס ? איין מאָל אין טאָג אַ „פילע“ פֿון קלייען, דאָס איבעריקע אַ ביסל שטרוי פֿונעם דאָך פֿון בית-המדרש. נאָר צוריק שמועסנדיק האָב איך מיך מיישט געווען אַזוי : איך האָב דאָך, קיין עין-הרע צוויי ציגן, און געלט איז אַ יצר-הרע... בקיצור, דאָ האָט זיך שוין אַריינגעמישט מיין מאָן, זאָל לעבן, און מיר זיינען דורכגעקומען מיטן שניידער פֿאַרן מקח – מיינט איר, וויפֿל ? נישט מער זאָלן מיינע שונאים פֿאַרמאָגן, רבונות-של-עולם ! און איך האָב אים אָפּגעגעבן די ציג, אויף אַלע מיינע ליבע געזאָגט געוואָרן אַזאַ ציג. ס'איז דען אַ ציג ? אַ מאַמע, נישט קיין ציג ! קומט ער צו גיין, דער שניידער, מיט אַ בילבול, ס'איז נישט קיין ציג, זאָגט ער ! שאַ, ווייסט איר וואָס ? אָט שטייט זי. גיט, זייט מוחל, אַהער אַ מעלקשעפֿל, וועל איך זי אויסמעלקן פֿאַר אייך אין די אויגן !
- 20 און זי האָט אַנטליען ביי דער רביצין דאָס מעלקשעפֿל און האָט אויסגעמאָלקן די ציג פֿאַר אַלעמען אין די אויגן, צוגעטראָגן דאָס שעפֿל מיט מילך איטלעכן באַזונדער, פֿריער, געוויינטלעך, דעם רב, נאָך דעם די דיינים, און נאָך דעם די שיבעה-טובֿי-העיר, און דעם איבעריקן עולם, און ס'איז געוואָרן ביים רב אין שטוב אַ ליאַרעם, אַ געפילדער – הימל עפֿן זיך ! דער האָט געזאָגט : מע באַדאַרף קנסענען דעם זלאָדייעווקער שניידער, ער זאָל שטעלן משקה ! דער האָט געזאָגט :
- 30 קנסענען אליין איז נאָך ווינציק – מע באַדאַרף ביי אים צונעמען די ציג ! און דער האָט געזאָגט : ניין, די ציג איז אַ ציג, לאַז ער זיך עלטערן מיט איר אין עושר און אין כבֿוד ; מע באַדאַרף אים מכבד זיין מיט גוטע עטלעכע פּאַנטאַפֿל און אַרויסוואַרפֿן מיט דער ציג אין איינעם צו אַל די שוואַרצע יאָר !
- דערזען אַזאַ מעשה, האָט זיך שמעון-אלי פּאַוואָלינקע אַרויסגערקט פֿונעם רבס שטוב און האָט געמאַכט פליטה.
- 35

ח.

- וישא החייט את רגליו – און דער שניידער האָט גענומען די פֿיס אויף די פלייצעס און איז
אָוועק מיט דער ציג אַהיים גיך און געשווינד, ווי אַ מענטש, וואָס לויפֿט פֿון אַ שרפֿה. ער האָט זיך
אַרומגעקוקט, צי מע יאָגט אים חלילה נישט נאָך, און האָט געדאַנקט גאָט, וואָס ער איז אַרויס
„חינם אין כסף – טרוקן אָן פעטש“...
- דורכגעגאַנגען פֿאַרביי דער דעמבענער קרעטשמע, האָט זיך שמעון־אלי געקלערט : „מכות
וועסטו ביי מיר וויסן דעם אמת!“ און ער האָט פֿאַרלייקנט פֿאַר דאָדין די גאַנצע מעשה.
– נו, וואָס הערט זיך ? – פֿרעגט אים דאָדי כלומרשט נייגערק.
- וואָס זאָל זיך הערן ? – זאָגט שמעון־אלי. – פֿאַר מיר האָט מען דרך־אריין ! מיט מיר טרייבט
מען נישט קיין קאַטאָוועס, כי אָדם אני ולא פֿאַרדך – איך בין דאָך עפעס נישט קיין ייִנגעלע !
איך האָב דאָס אַ ביסל געעפֿנט אויף זיי אַ פֿה־קדוש, זיך פֿאַרהערט אַ ביסל מיטן מלמד אין תורה,
לאָזט זיך אויס, אַז איך ווייס בעסער פֿון אים, וואָס אין די קליינע אותיות טוט זיך... בקיצור־הדבר,
זיי האָבן מיך איבערגעבעטן און געגעבן מיר די ציג, וואָס איך האָב געקויפֿט. אָט איז זי. נאָט אייך זי
אויף אַ מינוט, כפֿתובֿ, ווי אין פסוק שטייט : הנפֿש קח לך והרכוש תן לי – נעמט אייך דעם נפֿש
און מיר גיט אַ ביסל בראַנפֿן.
- „גענוג ער איז אַ גדלן, איז ער נאָך אַ ליגנער אויך!“ – טראַכט זיך דאָדי דער רענדאָר. – „מע
באָדאָרף מיט אים מאַכן נאָך אַ מאָל דאָס אייגענע שפּיל און הערן, וואָס וועט ער זאָגן ווייטער?“
און צום שניידער האָט ער געזאָגט :
- איך האָב פֿון דינעט וועגן, שמעון־אלי, אַ גלעזל אַלטן „ווישניק“, אויב דו האָסט חשק.
– פֿונעם יין המשומר ? – מאַכט שמעון־אלי און באַלעקט זיך אַזש. – מהיכא־תית, ווייזט
אַהער, וועלן מיר אייך זאָגן אַ מבינות ; איך ווייס, אַז ביי אייך דאַרף זיין אַ גוט גלעזל ווישניק, נאָר
לאָוו פֿלאָדעם פֿונבֿ – נישט איטלעכער איז דערויף אַ מביין.
- אויסגעטרונקען דאָס ערשטע גלעזל, האָט זיך ביי אונדזער שניידער אויפֿגעבונדן די צונג און ער
רופֿט זיך אָן צום רענדאָר :
- זאָגט נאָר, מיין ליבער קרובֿ, איר זינט דאָך עפעס אַ ייד, וואָס קאַטאָרי איר זינט נישט קיין
נאָר, כלעבן, און איר קערט זיך אָן מיט אַלערליי מענטשן ; זאָגט מיר נאָר, איר גלייבט אין פישוף ?
פֿאַרבלענדעניש ?
– דהיינו ? – פֿרעגט אים דאָדי תמעוואַטע.
- דהיינו – זאָגט שמעון־אלי – אַ דיבוק, אַ לץ, אַ נישט־גוטער, אַ גילגול ?...
– אַקעגן וואָס זאָגסטו דאָס ? – מאַכט דאָדי מיט אַ תמעוואַטן פנים און פיפקעט מיטן ליולקעלע.
– איך שמועס עס גלאַט אַזוי אַקעגן דרינגען. – זאָגט שמעון־אלי שמע־קולנו און הערט נישט
אויף צו רעדן פֿון גילגולים, פֿון מכשפֿים, פֿון מכשפֿות, שדים און רוחות, לצים, שרעטעלעך,
וואָוקעלאַקעס. דאָדי הערט צו כלומרשט מיט קאָפּ, פיפקעט מיטן ליולקעלע ; נאָך דעם שפּייט ער
אויס און רופֿט זיך אָן צום שניידער :
- דו ווייסט, שמעון־אלי, וואָס איך וועל דיר דערציילן ? איך וועל היינטיקע נאָכט, דאָכט מיר,
מורא האָבן שלאָפֿן. איך וועל דיר זאָגן דעם אמת, פֿאַר מתים האָב איך תמיד מורא געהאַט, נאָר פֿון
היינט אָן הייב איך שוין אָן גלייבן אין גילגולים און אין לצים אויך...

– אַ ברירה האָט איר ? – מאַכט צו אים דער שניידער. – פרוווט נישט גלייבן ! – אַנו, לאַז זיך
 נאָר אַריינכאַפן צו אייך עפעס אַ רעכטער לץ און אָנהייבן פראַווען זיינע רעכטע שטיק : איבערקערן
 אייך די דייזשע באַרשטש, אויסגיסן דאָס וואָסער, אויסטרינקען אַלע קריגלעך, איבערברעכן אייך
 אַלע טעפלעך, פאַרקניפן די ציצית פֿונעם טלית־קטן, אַריינװאַרפֿן אייך אַ קאַץ אין בעט אַריין, און
 5 די קאַץ זאָל ליגן ביי אייך אויפֿן האַרצן, ווי צען פֿוד משא, און איר זאָלט זיך נישט קאָנען רירן, און
 אַז איר וועט אויפֿשטיין, זאָל אייך די קאַץ קוקן גלייך אין די אויגן אַריין, ווי אַ זינדיקער מענטש...
 – גענוג ! גענוג ! – מאַכט דער רענדאַר, שפייט אויס און פאַרוואַרפֿט מיט די הענט. – גענוג
 דיר שוין צו דערציילן אַקעגן נאָכט אַזעלכע מעשיות !
 – זייט מיר געזונט, רב דאָדי, האָט קיין פאַראַיבל נישט, וואָס איך האָב אייך אַ ביסל
 10 דעקוטשעט ; איר ווייסט אַליין, אַז איך בין נישט שולדיק, כּפּתוּבָּ, ווי אין פּסוק שטייט : לאַ היוּ
 דְּבָרִים – ניע מאַלאַ באַבאַ כּלאַפּאַטע... אַ גוטע נאָכט !

ט.

15 פּשבאַ החייט – אַז דער שניידער איז געקומען אַהיים, איז ער אַריין אין שטוב אַריין מיט אַ
 ירגזון, גאַנץ ברייטלעך, און האָט געוואָלט געבן אַ פעטשאַטעק זיין ווייב, ווי זי איז ווערט ; נאָר ער
 האָט זיך איינגעהאַלטן מיט אַלע כּוחות. ער האָט זיך געטראַכט : „עט, אַ ייִדענע בלייבט אַ ייִדענע !
 לאַז מיינס איבערגיין !“ און פֿון דרך־שלום וועגן האָט ער דערציילט פֿאַר זיין ווייב אַ שיינעם ליגן.
 20 – הערסטו, ציפּע־ביילע־רייזע מײַן ברודער ? פֿאַר מיר האָט מען, אַ פנים, פֿאַרט דרך־אַרץ.
 מילא, וואָס דער מלמד מיט דער מלמדקע האָבן פֿון מיר געהאַט – בין איך דיר מוחל ; איך האָב זיי
 געגעבן, וויפֿל עס איז אין זיי אַריין ! און חוץ־לזה האָב איך זיי אַוועקגעשלעפט צום רב, האָט דער
 רב אָפּגעפּסקנט, אַז זיי באַדאַרפֿן צאָלן קנס, וואָרן אַז אַזאַ ייִד, ווי שמעון־אלי, קומט צו זיי
 האַנדלען אַ ציג, באַדאַרף זיין ביי זיי דער גרעסטער כּבֿוד, וואָרן אַט דער שמעון־אלי, זאָגט דער
 25 רב, איז אַ ייִד קאַטאַרי וועלכער...
 ציפּע־ביילע־רייזע האָט אָבער מער נישט געוואָלט אויסהערן די שבֿחים, וואָס מע לייגט אויף
 איר מאַן. זי האָט שוין געוואָלט אָנקוקן וואָס גיכער די אמתע ציג, וואָס איר מאַן האָט געבראַכט ;
 האָט זי געכאַפט דאָס טעפל און איז אַוועק אין הויז אויסמעלקן די ציג. און עס האָט נישט לאַנג
 געדויערט און ציפּע־ביילע־רייזע איז אַריינגעלאָפֿן אין שטוב אַריין שוין אָן ווערטער ; זי האָט
 30 אָנגענומען שמעון־אלין מחילה פֿון הינטן ביים קאַלנער און האָט אים מיט דריי גוטע סטוסאַקעס
 אַרויסגעוואָרפֿן מיט דער שיינער ציג אין איינעם „צו אַל די שוואַרצע וויסטע פֿינצטערע יאָר !“...
 געבליבן אין דרויסן מיט דער שיינער ציג, האָבן זיך אַרום דעם שניידער צונויפֿגעקליבן אַ גאַנץ
 רעדל ייִדן, ווייבער און קינדער, און האָבן אויסגעהערט די חידושים, וואָס שמעון־אלי האָט זיי
 דערציילט, אַז די דאָזיקע ציג, וואָס ער האַלט אויפֿן גאַרטל, איז נאָר דאָרט, אין קאַזאַדאַיעווקע, אַ
 35 ציג, וואָס מעלקט זיך און גיט מילך, נאָר קוים קומט ער מיט איר אַהער, אַזוי ווערט זי אויס ציג...
 שמעון־אלי האָט געשוואָרן מיט כּל־השבֿועות, מע מעג גלייבן אַ משומד, אַז ער אַליין האָט געזען
 מיט זיינע אויגן, ווי מע האָט זי אויסגעמאַלקן ביים רב אין שטוב און אָנגעמאַלקן אַ פֿול מעלקשעפֿל
 מיט מילך... אַ סך מענטשן האָבן זיך אָפּגעשטעלט, באַטראַכט די ציג גאַנץ ערנסט, איבערגעפֿרעגט

די מעשה נאך א מאל און נאך א מאל, און שטארק געחידושט זיך... אנדערע האבן געלאכט, געמאכט חוזק און געזאגט ווערטלעך, און אנדערע האבן געשאקלט מיטן קאפ, אויסגעשפיגן און א זאג געטאן :

– א שיינע ציג ! ס'איז אזוי א ציג, ווי איך בין א רביצין.

– וואס דען איז דאס ?

5

– א גילגול ! איר זעט נישט, אז ס'איז א גילגול...?

דאס ווארט „גילגול“ ווערט אונטערגעכאפט פונעם גאנצן עולם ; עס ווערן דערציילט אלערליי מעשיות פון גילגולים, וואס האבן זיך געטראפן דא אין זלאדיעווקע, אין קאזאדאיעווקע, אין יאמפעלע, אין פישייאבעדע, אין כאפלאפאוויטש, אין פעטשיכוואסט – אויף דער גאנצער וועלט ! ווער ווייס נישט די מעשה מיט לייזע-וואלפס פערדל, וואס מע האט דאס געמוזט ארויספירן הינטער דער שטאט, הרגענען און מקבר זיין אין תכריכים ?... צי, א שטייגער, ווער האט נישט געהערט די מעשה מיטן פערטל עוף, וואס בשעת מע האט דאס דערלאנגט שבת צום טיש, האט דאס אנגעהויבן צו רירן מיטן פליגעלע ?... וכדומה אזעלכע אמתע מעשיות.

10

אז שמעון-אלי האט זיך געלאזט גיין ווייטער, האבן אים א גאנצע קאמאנדע פון חדר-ינגלעך באגלייט מיט פבד. זיי האבן אים נאכגעשרייען :

15

– הורא, שמעקולנו ! הורא, מעלקנדיקער שניידער !

דער גאנצער עולם האט זיך געהאלטן ביי די זיטן פון געלעכטער. דא האט שוין שמעון-אלין אנגענומען פארן הארצן ; גענוג ער האט אפאן אומגליק, מאכט מען נאך פון אים חוזק ! איז ער אוועק מיט דער ציג איבער דער שטאט, האט געמאכט א גוואלד צווישן חברה „פועל-צדק“ : סטייטש, וואס שווינגט מען ? ער האט זיי דערציילט די גאנצע מעשה, וואס מע האט אים אפגעטאן אין קאזאדאיעווקע, זיי באוויזן די ציג... האט מען באלד געשיקט נאך בראנפן, און ס'איז געבליבן, מע זאל גיין צום רב, צו די דיינים און צו די איבעריקע שיבעה-טוביהעיר, מע זאל שרייען פאר זיי, איינלייגן די וועלט : סטייטש, ווו איז דאס געהערט געווארן אזא רציחה, מע זאל דערטאפן אן ארעמען יידן א שניידער, ביי אים אויסנארן די לעצטע עטלעכע קערבלעך, אים פארקויפן כלומרשט א ציג און אריינשטופן אים דער רוח ווייס וואס ? און נאך מאכן פון אים חוזק שוין דאס אנדערע מאל ? אזא מעשה האט זיך דאך נישט פארלאפן אפילו אין סדום !

20

25

און חברה „פועל-צדק“ זינען געקומען צום רב, צו די דיינים און צו די איבעריקע שיבעה-טוביהעיר, האבן געשרייען פאר זיי, איינגעלייגט די וועלט : סטייטש, ווו איז דאס געהערט געווארן אזא רציחה, מע זאל דערטאפן אן ארעמען יידן א שניידער, אויסנארן ביי אים די לעצטע עטלעכע קערבלעך, אים פארקויפן כלומרשט א ציג און אריינשטופן אים דער רוח ווייס וואס שוין דאס אנדערע מאל ? אזא מעשה האט זיך דאך נישט פארלאפן אפילו אין סדום !...

30

און דער רב מיט די דיינים מיט די איבעריקע שיבעה-טוביהעיר האבן אויסגעהערט די טענות, האבן זיך צונויפגעקליבן אויף דער נאכט אלע ביים רב אויף אן אסיפה, און ס'איז געבליבן, מע זאל טאקע דא אויפן ארט אנשרייבן א רעכטן בריוו צו די קאזאדאיעווקער רבנים, דיינים און די איבעריקע שיבעה-טוביהעיר און די זלאדיעווקער רבנים, דיינים און די קאזאדאיעווקער רבנים, דיינים העיר האבן זיך אוועקגעזעצט און האבן אנגעשריבן א בריוו צו די קאזאדאיעווקער רבנים, דיינים און די שיבעה-טוביהעיר אויף לשון-הקודש אין זייער א שיינער מליצה. אט איז דער בריוו אות-באות :

35

„לפֿבֿוד צו די רבנים, דיינים, חכמים, גאונים מפורסמים, זיילן פֿון דער וועלט, וואָס דאָס גאַנצע הויז פֿון ישראל איז אָנגעלענט אויף זיי. פֿריד זאָל זיין צו אייך און פֿריד זאָל זיין צו אַלע ייִדן פֿון דער הייליקער קהילה אין קאָזאָדאָיעווקע און אַל דאָס גוטס זאָל טאָן רוען אויף זייערע קעפֿ, אָמֵן. „היות כִּפִּי אונדזערע אויערן האָבן געטאָן הערן, אַז ס'איז געטאָן געוואָרן זייער אַ גרויסע עוולה צו איינעם פֿון אונדזערע שטאָטלייט, רב שמעון-אלי ב"ר בענדיט-לייב חייט, וואָס מע רופֿט אים שמעון-אלי שמע-קולנו, היינו : צוויי פֿון אייזערע לייט, המלמד רב חיים-חנא מיט זיין פֿלונית מרת טעמע-גיטל שתחיה, האָבן אויסגענאַרט מיט קלוגשאַפֿט ביי אונדזער שניידער געלט, סך זיבנט האָלבן רובל זילבער, וואָס זיי האָבן אַריינגעטאָן צו זיך אין די פֿלים און האָבן אָפּגעווישט די ליפֿן און זאָגן : מיר האָבן נישט געטאָן קיין אומרעכט – און אַזוי טוט זיך נישט ביי ייִדן ! מיר אַלע, וואָס שטייען אונטן געחתמעט, זאָגן עדות, אַז דער דאָזיקער שניידער איז אַן אַרעמער בעל-מלאַכה און אַ מטופֿל מיט קינדער, וואָס איז זיך מפרנס ערלעך מיט אייגענער האַרעוואַניע, און דוד המלך האָט דאָך שוין לאַנג געזאָגט אין תהילים : יגיע כפֿיך כי תאכל – די מידקייט פֿון דינע הענט, אַז דו וועסט טאָן עסן, וועט דיר זיין אַז וויל און גוט, זאָגן אונדזערע חכמים : דער פֿשט איז : וויל אויף דער וועלט און גוט אויף יענער וועלט. בכּן, טוען מיר אייך בעטן, איר זאָלט באַלד חוקר-דורש זיין דערויף, וואָס ס'איז געטאָן געוואָרן, און אייזער מישפט זאָל אַרויס ווי די זון, און איר זאָלט מקיים-פסק זיין איינס פֿון די צוויי : אָדער מע זאָל אומקערן דעם שניידער זיין געלט בשלימות, אָדער מע זאָל אים אַרויסגעבן זיין ציג, וואָס ער האָט געקויפֿט, מחמת די ציג, וואָס ער האָט געבראַכט צו פֿירן, איז נישט קיין ציג !... דאָס קאָן אייך די גאַנצע שטאָט גיין שווערן אַ שבועה-דאורייתא... און לאַז זיין שלום צווישן ייִדן, ווי אונדזערע חכמים האָבן געזאָגט : נישטאָ נאָך אַזאַ געבענטשט כּלי פֿאַר ייִדן ווי שלום. שלום זאָל זיין צו אייך, שלום צום ווייטערסטן און צום נאָענטסטן, שלום צו אַלע ייִדן, אָמֵן !

„נאום הרב בהרב ז"ל... ונאום הרב בהרב ז"ל... ונאום ברוך קאפאטע, זרח פופיק, פֿישל וויקידילאָ, חיים קוויטש, ניסל קאטשען, מאָטל שאַלעכץ, יהושע-העשל קישקיש“.

י.

בלילה ההוא – אין יענער נאַכט האָט געשיינט די לבנה און האָט אַראָפּגעקוקט אַראָפּ אויף זלאָדיעווקע מיט אירע פֿינצטערע האָלב איינגעפֿאַלענע הייזלעך, וואָס שטייען צונויפֿגעקוועטשט, אָן הויפֿן, אָן ביימלעך, אָן פֿאַרקנס. ווי אַ בית-עלמין זעט אויס ביי נאַכט די שטאָט, אָן אַלטער בית-עלמין מיט אַלטע מצבֿות, וואָס אַ סך פֿון זיי שטייען אָנגעבויגן כּורעים, און אַ סך וואָלטן שוין לאַנג איינגעפֿאַלן, ווען זיי זאָלן נישט זיין אונטערגעשפּאַרט מיט קלעצער. און כאָטש די לופֿט איז דאָרט נישט אַזוי פֿויגלדיק, און די ריחות פֿונעם מאָרק און פֿונעם שולהויף זיינען עפעס ניט אַזוי געשמאַק, און דער שטויב איז געדיכט און שטייט הויך ווי אַ מויער, – פֿונדעסטוועגן זיינען אַלע מענטשן אַרויס, ווי טאַראָקאָנעס פֿון די לעכער, ייִדן און ווייבער, אַלטע לייט און קליינע קינדער, „כאָפֿן אַ לופֿטל“ נאָך דעם הייסן ברענענדיקן טאָג. דער עולם האָט זיך אויסגעזעצט אויף די שוועלן אַ ביסל

שמועסן, פלאַפלען דברים-בטלים, אָדער גלאַט אַזוי קוקן אַרויף אין הימל אַריין, באַטראַכטן די צורה פֿון דער לבנה, מיט די מילי-מילאַסן שטערן, וואָס אַז מע זאָל זיין מיט אַכצן קעפּ, איז אוממעגלעך זיי איבערצוציילן !

5 אין יענער נאַכט האָט זיך שמעון-אלי דער שניידער אַרומגעדרייט איינער אַליין אין אַלע הינטערגעסלעך מיטן תכשיט, וואָס ער האָט איינגעהאַנדלט אין קאַזאָדאַיעווקע, זיך געהיט פֿאַר די וויסע-חברה-ניקעס, מע זאָל אים נישט דערזען. ער האָט גערעכנט, אַז עס וועט ווערן טאָג, זאָל ער זיך ווידער לאָזן אין וועג אַריין, און דערווייל האָט ער זיך אַריינגעכאַפט צו האַדל דער אַקציזניטשקע אין שענקל, נעמען פֿאַר האַרצווייטיק אַ ביסל בראַנפֿן און אויסרעדן זיך אַ ביסל דאָס האַרץ, זיך האַלטן מיט איר אַן עצה מכוח דעם אומגליק, וואָס ער האָט אויף זיך גענומען.

10 האַדל די אַקציזניטשקע איז געווען אַ ווייבל אַן אַלמנה, אַ „מאַנצבילשער קאַפּ“, אויסגעבונדן מיט גאַנץ „נאַטשאַלסטווע“ און אַ גוטע שוועסטער מיט אַלע בעלי-מלאַכות אין שטאָט. פֿון וואָנען נעמט זיך דער נאָמען „אַקציזניטשקע“ ? איבער אַ מעשה, וואָס זי איז מיידלווייז געווען זייער אַ שיינע, אַ יפֿת-תואר ; האָט אַן אַקציזניק, זייער אַ ריכער, זי דערזען איין מאָל דורכפֿאַרנדיק פֿאַרביי זלאָדייעווקע, בשעת זי האָט געטראָגן גענדז צום שוחט ; האָט זי דער אַקציזניק אָפּגעשטעלט און אַ פֿרעג געטאָן :

15 – מיידל, וועמענס ביסטו ?

האָט זי זיך פֿאַרשעמט, צעלאַכט און איז אַנטלאָפֿן געוואָרן ; האָט מען איר פֿון דעמאָלט אַן אַ נאָמען געגעבן „די אַקציזניטשקע“... אַנדערע זאָגן, אַז דער אַקציזניק איז געווען ביי איר נאָך דעם אין דער היים, גערעדט מיט איר טאַטן, נחמיה ווינאָקור, געוואָלט פֿאַר איר חתונה האָבן, זי נעמען ווי זי שטייט און גייט און נאָך צוצאָלן איר טאַטן אין בייטל אַריין. איז שוין כמעט געווען „תנאים“,

20 האָט דאָס שטעטל זי גענומען אין די מילער אַריין, איז צעקראַכן געוואָרן דער שידוך, און זי האָט גאָר חתונה געהאַט נאָך דעם אַ שטילע חתונה פֿאַר עפעס אַ שלימזל, אַ חולה-נופֿלדיקן ; האָט זי שטאַרק געוויינט, נישט געוואָלט גיין צו דער חופּה, האָט זיך דעמאָלט די גאַנצע שטאָט געווייגט. מע האָט געזאָגט, אַז זי איז גאָר געווען פֿאַרקאָכט אינעם אַקציזניק, און מע האָט געמאַכט אַ לידל אויף איר, וואָס ווייבלעך און מיידלעך זינגען דאָס נאָך עדהיום אין זלאָדייעווקע : דאָס לידל הייבט זיך אָן מיט די ווערטער :

25

די לבנה האָט געשיינט,

האַלבע נאַכט איז געווען –

און האַדעלע זיצט ביי דער טיר...

30 און עס לאָזט זיך אויס מיט די ווערטער :

„איך האָב דיך ליב, דושינקע,

גאָר אָן אַן עק,

איך קאָן אַזש נישט לעבן אָן דיר !“

אַט דאָס איז געווען האַדל די אַקציזניטשקע, און פֿאַר איר האָט דאָס אונדזער שניידער

35 אויסגעגאָסן זיין ביטער האַרץ : דערציילט אַלצדינג, וואָס ביי אים אויף דער נשמה טוט זיך, און געבעטן, זי זאָל אים געבן אַן עצה : וואָס טוט מען ?

– וואָס טוט מען ? איר זייט דאָך עפעס יא, ווי דוד המלך זאָגט אין שיר-השירים : שחורה אַני

ונאָווה – ווער ס'איז שוין, איר זייט ביידע זאָכן... גיט מיר אַן עצה : וואָס טוט מען ?

- וואָס זאָל מען טאָן ? – זאָגט צו אים האָדל און שפּייט אויס. איר זעט דען נישט, אַז ס'איז אַ גילגול ? וואָס וועט איר זיך האַלטן מיט דער באַמבע ? נעמט און וואַרפֿט אים אַרויס צו אַל די שוואַרצע יאָר ! איר קאָנט נאָך האָבן, חס־ושלום, דעם אייגענעם פּסק, וואָס מײַן מומע פּערל האָט געהאַט, לאַז זי זײַן ווייט אָפּגעשיידט פֿון מיר, זי איז שוין אויף דער אמתער וועלט.
- 5 – דהיינו ? – פֿרעגט שמעון־אלי דערשראָקן.
- דהיינו, – זאָגט האָדל מיט אַ זיפֿץ – מײַן מומע פּערל, עליה־השלום, איז געווען אַן ערלעכע יידענע, אַ כּשרע. אונדזער משפּחה זײַנען אַלע ערלעכע... כאַטש דאָ, אין דעם וויסטן זלאָדייעווקע, פֿאַרברענט זאָל דאָס ווערן, האָט מען ליב באַרעדן איטלעכן באַזונדער, געוויינטלעך, הינטער די אויגן, וואָרן אין די אויגן זײַנען זיי גרויסע חליפֿת־ניקעס, קוצעניו־מוצעניו... בקיצור, מײַן מומע פּערל, עליה־השלום, איז איין מאָל געגאַנגען אין מאַרק, זעט זי : עס ליגט אַ קניילעכן באַוול אויף דער ערד. איז זי זיך מיישׂבֿ : אַ קניילעכן באַוול קומט צו ניץ ; בייגט זי זיך אָן און הייבט דאָס אויף. זי נעמט דאָס קניילעכן באַוול און לאַזט זיך גיין, טוט דאָס איר אַ שפרונג אין פנים אַרײַן און אַ פֿאַל אויף דער ערד. בייגט זי זיך אָן מסתּמא נאָך אַ מאָל און הייבט דאָס אויף, טוט דאָס איר ווידער אַ שפרונג אין פנים אַרײַן און אַ פֿאַל אויף דער ערד. בייגט זי זיך ווידער אַ מאָל אָן, נעמט דאָס ווידער אַ מאָל, טוט דאָס איר ווידער אַ שפרונג אין פנים און פֿאַל אויף דער ערד. איז זי זיך מיישׂבֿ און טוט אַ שפּײַ אויפֿן קניילעכן באַוול (כאַפט דאָס דער וואַטן־מאַכער !), און וויל שוין גיין אַהײם. זי טוט אַ קוק – דאָס קניילעכן באַוול קאַטשעט זיך איר נאָך ; זי פּרוּווט זיך לויפֿן – דאָס קניילעכן באַוול קאַטשעט זיך. בקיצור, זי איז געקומען אַהײם אַ טײַטע געבעך, געפֿאַלן חלשות, און האָט נאָך דעם אָפּגעקערענט אַפֿשר אַ יאָר פּסדר. וואָס מײַנט איר, איז דאָס געווען, אַ שטייגער ? אַנו, טרעפֿט ...?
- 20 – עט ! פּולם אהובֿים, פּולם ברורים – אַלע ווייבער זײַנען אויף איין שניט ! – זאָגט שמעון־אלי. – ס'איז באַבסקע מעשׂיות, פּוסטע מילן, באַצערעס, פּידרעך מיט לאַקריצע ! מע זאָל זיך וועלן צוהערן, וואָס ווייבער פּלעטשען, וואָלט מען באַדאַרפֿט מורא האָבן פֿאַרן אייגענעם שאַטן, פּכתובֿ, ווי אין פּסוק שטייט געשריבן : נשים דעתן קלות – ווייבער זײַנען גענדז... נאָר גאָר נישט, היום הרת עולם – נישט געזאָרגט ! האָט אייך אַ גוטע נאכט.
- 25 און שמעון־אלי דער שניידער לאַזט זיך גיין ווייטער.
- די נאכט האָט זיך אויסגעשטערנט. די לבנה האָט געשפּאַצירט צווישן שטיקער וואַלקן, וואָס זעען אויס, ווי הויכע טונקעלע בערג, באַלייגט מיט זילבער. מיט אַ האַלבן פנים האָט די לבנה אַראָפּגעקוקט אויף דער שטאַט זלאָדייעווקע, וואָס האָט געהאַלטן אין רעכטן שלאָף. אַ טייל בעלי־בתים, וואָס האָבן מורא פֿאַר וואַנצן, האָבן זיך אַריבערגעפּעקלט מיטן בעטגעוואַנט אין דרויסן, זיך איבערגעדעקט מיט די געלע ליילעכער איבערן קאָפּ, געכראָפּעט גאַנץ געשמאַק און געזען זיסע חלומות : חלומות פֿון פּדיון אויפֿן יריד, פֿון לייזונג אַ סך, פֿון אַ פֿאַרדינסטל אַ גראָבס ; חלומות פֿון אַ פּריץ זייער אַ ווילן, פֿון אַ געשעפֿטל אַ גוטס ; חלומות פֿון אַ שטיקל ברויט, פֿון פּרנסה בכבוד און פֿון פֿלוד אַליין, פֿאַרשיידענע חלומות !... מע זעט נישט אויף דער גאַס קיין לעבעדיקן נפֿש ; מע הערט נישט קיין פּיפּס אין ערגעץ, – אַפֿילו די יאַטקעהינט, וואָס האָבן זיך גענוג אָנגעבילט און אָנגעמאַרדעוועט דורכן טאָג, האָבן זיך איינגענורעט צווישן די קלעצלעך, באַהאַלטן די מאַרדעס צווישן די לאַפּעס – און שאַ ! זעלטן־זעלטן כאַפט זיך אַרויס בײַ זיי אַ האַלבער „האָוו“, בשעת עס חלומט זיך זיי עפּעס אַ ביינדל, וואָס אַנדערע הינט שאַרפֿן זיך דערויף די ציין, אָדער בשעת עס דאַכט זיך זיי, אַז אַ פֿליג האָט זיך פֿאַרקליבן אין אויער אַרײַן און רוימט זיי איין אַ סוד... זעלטן־זעלטן פֿליט דורך אַ נאַרישער זשוק מיט צעלאַזטע פֿליגל, דרייט זיך און שוועבט אין דער לופֿטן

יא.

- בבוקר – אין דער פֿרי, אַז יִידן זײַנען אויפֿגעשטאַנען גײַן דאַוונען, ווייבער – אין מאַרק אַרײַן, און מײדלעך – צו דער טשערעדע, האָט מען געפֿונען שמעון־אלי דעם שניידער זיצן אויף דער ערד, און נעבן אים די שײנע ציג זיצט, די פֿיסלעך אונטער זיך, מעלה־גירהט און שאַקלט מיטן בערדל. 5
- מע גײט צו צום שניידער, מע רעדט צו אים – ער ענטפֿערט נישט אַ וואָרט ; ער זיצט און קוקט, ווי אַ לײמענער גולם... איז באַלד געוואָרן אַ רעדל, אַן אָנגעלאָפֿן פֿון דער גאַרער שטאָט, אַ גערעדערײַ, אַ ליאַרעם, אַ געפֿילדער ביזן הימל : שמעון־אלי... ציג... שמעון־אלי... גילגול... לץ... וואָוקעלאַקע... נישט־גוטער... פֿאַרשטעלט... געפֿירט – געפֿאַרן רײטנדיק אַ גאַנצע נאַכט... 10
- געמוטשעט... פֿאַרמוטשעט... בשעת־מעשה זײַנען געפֿלויגן גענוג ליגנס : איטלעכער האָט דערציילט, אַז ער האָט אַליין געזען אים פֿאַרן רײטנדיק... – ווער איז געפֿאַרן אויף וועמען ? – פֿרעגט אַ יִיד און שטעקט אַרײַן דעם קאַפּ אין רעדל אַרײַן. – שמעון־אלי אויף דער ציג, צי די ציג אויף שמעון־אלין ? דער גאַנצער עולם שיסט אויס אַ געלעכטער.
- אַז אַך און וויי איז צו אייך מיט אײער געלעכטער ! – רופֿט זיך אַן אַ יִיד אַ בעל־מלאַכה. – יִידן מיט בערד ! באַווייבטע ! טאַטעס פֿון קינדער ! שעמען מעגט איר זיך אין אײער ווייטן האַלדז אַרײַן ! וואָס האָט איר זיך צונויפֿגעקליבן אַהער צו לאַכן ? איר זעט נישט, אַז דער שניידער איז אויס מענטש, נעבעך טויט קראַנק ? בעסער פֿירט אים אַפּ אַהיים און שיקט רופֿן דעם רופֿא, נישט שטיין אַט אַ דאָ און שטשירען די צײַן, אַ רוח אין אײער טאַטנס טאַטן אַרײַן ! ! 15
- די דאָזיקע ווערטער האָט דער בעל־מלאַכה אויסגעשאַסן, ווי פֿון אַ האַרמאַט, און דער עולם האָט אויפֿגעהערט צו לאַכן. דער האָט זיך אַ וואָרף געטאָן נאָך וואַסער, דער איז אַוועקגעלאָפֿן צו יודל דעם רופֿא. מע האָט גענומען שמעון־אלי דעם שניידער, מחילה, אונטער די הענט און מע האָט אים אָפּגעפֿירט אַהיים און אַרײַנגעלייגט אין בעט אַרײַן. באַלד איז געקומען צו לויפֿן יודל דער רופֿא מיט זײַן גאַנץ קלאַפּער־געצײג און האָט אים געגעבן „גרויס ראַטוניק“ : ער האָט אים געשטעלט באַנקעס און פֿיאָווקעס און געשלאָגן צו דער אַדער, געצאַפט בלוט אַן אַ שיעור. 20
- וואָס מער בלוט מע וועט אים אָפּצאַפֿן, – אַזוי האָט יודל אַליין געזאָגט – וועט אַלץ זײַן בעסער, מחמת אַלע שלאַפֿקײטן, נישט דאָ געדאַכט, נעמען זיך פֿון אינעווייניק, פֿון די „געבליטן“. – אַזוי האָט יודל דער רופֿא געגעבן צו פֿאַרשטיין די „חכמת־הדאָקטאָריע“, און האָט צוגעזאָגט, אַז אויף דער נאַכט, אַם־ירצה־השם, וועט ער אַרײַנקומען נאָך אַ מאָל. און אַז ציפּע־ביילע־רײזע האָט אַ 30
- קוק געטאָן אויף איר מאַן, ווי ער ליגט נעבעך, דער שלימזל, אויף דעם צעבראַכענעם טאַפּטשאַן, מיט אַ סך שמאַטעס אײַנגעדעקט, די אויגן אַרויף, די ליפּן פֿאַרשמאַכט, רעדט פֿון היץ, עס קלעפט זיך נישט אַ וואָרט צו אַ וואָרט, – האָט זי אָנגעהויבן צו ברעכן די הענט, שלאָגן זיך קאַפּ אַן וואַנט, וויינען, יאַמערן און קלאָגן מיט דעם נוסח, וואָס מע באַוויינט אַ טויטן : – וויי איז מיר, וויינ איז מיר, אַ דונער איז מיר אַ גרוי־סער ! אויף וועמען לאָזסטו מיך אי־ 35
- בער מיט מײנע קלײנע קינ־דער ? ...! – און די קינדער, נאָקעטע און באַרוועסע נעבעך, האָבן זיך צונויפֿגעקליבן אַרום דער אַרעמער מאַמע און האָבן איר געהאַלפֿן וויינען. די עלטערע האָבן געוויינט שטילערהײט, באַהאַלטן די פֿנימער, געשלאָנגען די טרערן ; און די קלענערע, וואָס האָבן נישט פֿאַרשטאַנען, וואָס דאָ טוט זיך,

האָבן גלאַט געוויינט אויף אַ קול, וואָס ווייטער אַלץ העכער און העכער ; און אַפֿילו גאָר דאָס קלייניטשקע, אַ ינגעלע פֿון אַ יאָר דריי, מיט אַן אויסגעמוטשעט געל פֿנימל, האָט זיך צוגערוקט צו דער מוטער מיט זינע אויסגעבויגענע קרומע פֿיסלעך און מיטן גראָבן ביכעלע, ביידע הענטלעך אַריינגערוקט אין קעפל און האָט גענומען גאָר אַ הויכן טאָן : „מאַמע, וויל עעעסן ! !“, דאָס אַלצדינג אין איינעם איז געווען אַזאַ מין געזאַנג, וואָס אַ פֿרעמדער מענטש האָט נישט געקאָנט בשום־אופן שטיין דערביי ; ווער ס'איז אַריינגעקומען צום שניידער אין שטיבל אַריין, איז ער באלד אַרויסגעלאָפֿן פֿון דאָרטן אַ צעטראָגענער, מיט אַ צעבלוטיקט האַרץ און מיט אַ צעבראָכן געמיט, און אַז מע האָט אים אַ פֿרעג געטאָן : וואָס טוט עפעס שמעון־אלי ? – האָט ער אַ מאַך געטאָן מיט דער האַנט, ווי איינער רעדט : „אַז אַך און וויי איז אים !“... עטלעכע ווייבער, נאָענטע שכנות, זיינען געשטאַנען די גאַנצע צייט מיט פֿאַרוויינטע פֿנימער, מיט רויטע נעזער, געקוקט ציפֿע־ביילע־רייזען גלייך אין די אויגן אַריין, געמאַכט בשעת־מעשה משונה מאָדנע פֿיסקעס, צוגעשאַקלט מיט די קעפֿ, ווי איינער רעדט : „אַז אַך און וויי איז צו דיר, ציפֿע־ביילע־רייזע !“

א חידוש־ניפֿלא ! פֿופֿציק יאָר האָט שמעון־אלי שמע־קולנו אָפֿגעלעבט אין זלאָדיעווקע אין אַרעמקייט, אין דחקות, געלעגן, ווי אַ וואָרעם, אין דער פֿינצטער, קיינער האָט פֿון אים נישט גערעדט, קיינער האָט נישט געוויסט, וואָס פֿאַר אַ מענטש דאָס איז. אַצינד, אַז ער איז פֿאַרשלאָפֿט געוואָרן, האָט ער זיך מיט אַ מאָל אַרויסבאַוויזן מיט אַלע זיינע מעלות־טובֿות ; מען איז מיט אַ מאָל געוואָר געוואָרן, אַז שמעון־אלי איז געווען אַ זעלטענע, אַ גוטע, אַ פֿשרע נשמה, אַ גרויסער בעל־צדקה, דאָס הייסט : ער פֿלעגט רייסן ביי נגידים און טיילן די אַרעמע־לייט, זיך קריגן פֿאַר זיי מיט דער גאַנצער שטאַט און זיך שלאָגן ביזן בלוט אַריין, זיך טיילן מיט יענעם מיטן לעצטן ביסן און נאָך און נאָך אַ סך מעלות און שבֿחים האָט מען נאָכדערציילט נאָך דעם אַרעמען שניידער, ווי מע דערציילט נאָך, אַ שטייגער, נאָך אַ טויטן בשעת דער לוויה, און מען איז אים געגאַנגען מבֿקר־חולה זיין פֿמעט פֿון דער גאַנצער שטאַט, און מע האָט אים געראַטעוועט מיט פֿל־המעגלעכקייטן, ער זאָל, חלילה, נישט שטאַרבן פֿאַר דער צייט...

25

יב.

והפועלים – און די בעלי־מלאכות פֿון דער שטאַט זלאָדיעווקע האָבן זיך צונויפֿגעקליבן אויף אַן אַסיפֿה ביי האָדל די אַקציזניטשקע, געשטעלט בראָנפֿן, געשרייען, געפֿילדערט, געאַרבעט מעשים, געזידלט די נגידים, געוויינטלעך הינטער די אויגן, זיי געמאַכט מיט דער בלאַטע.

30 – זלאָדיעווקע – אַ שיינע שטאַט, ברענען זאָל זי ! וואָס שווייגן זיי, די נגידים אונדזערע, אַ וויסטן סוף זאָלן זיי האָבן ? ...! איטלעכער באַדט זיך אין אונדזער בלוט, און ס'איז נישטאָ קיינער, ווער ס'זאָל זיך אָננעמען אונדזער קריוודע ! געלט אין דער קאָראָבקע ווער צאָלט ? – מיר ! אַ צרה, אַ שלאַק, אַ שוחט, אַ באַד, להבדיל, – ביי וועמען רייסט מען די הויט ? – ביי אונדז ! וואָס שווייגט איר, יידן ? לאָמיר גיין צו די רבנים, דיינים און די שיבֿעה־טובֿי־העיר זיי טרייבערן די קישקעס !

35 וואָס איז דאָס פֿאַר אַ הפֿקות, מע זאָל לאָזן קוילען אַ גאַנצע משפּחה ? ! הִבֵּה נתחכמה ! ! ! ...! און חבֿרה „פועל־צדק“ זיינען אַוועק צום רב און האָבן דאָרט געמאַכט אַ גוואָלד. האָט זיי דער רב איבערגעלייענט דעם ענטפֿער, וואָס ער האָט נאָר וואָס באַקומען דורך אַ בעל־עגלה פֿון די

קאָזאָדאָיעווקער רבנים, דיינים און די שיבֿעה־טובֿי־העיר.

אַט וואָס ס'איז געשטאַנען אין בריוו :

„לפֿבוֹד צו די רבנים, דיינים, חכמים מפורסמים, בערג זאָלן אַקעגנטראָגן פֿריד צו די גילדענע הענגליכטער מק“ק זלאָדיעווקע, אָמן.

5 „תיכף ווי מיר האָבן מקבל געווען אייערע רייד, וואָס זיינען געווען ווי האָניק צו אונדזערע

מיילער, האָבן מיר זיך צונויפֿגעזאַמלט אַלע און חוקר־דורש געווען די זאָך אַקוראַט, און האָבן געפֿונען, אַז אומזיסט האָט מען געטאָן חושד זיין איינעם פֿון אונדזערע לייט ; נישט מער, אַז דער שניידער אייערער איז אַ שאַלקהאַפֿטיקער מענטש, ער האָט אויסגעטראַכט אַ בילבול און אָנגעפֿירט אַ רכילות צווישן צוויי קהילות. ער איז ווערט, מע זאָל אים קנסענען ! מיר, וואָס שטייען געחתמעט אונטן, קאָנען אייך עדות זאָגן און גיין שווערן, אַז מיר האָבן געזען מיט אונדזערע אויגן, ווי די ציג מעלקט זיך, הלוואַי זאָלן זיך אַלע ייִדישע ציגן אַזוי מעלקן ! הערט אים נישט, דעם שניידער, וואָס ער וועט אייך דערציילן פיזמונות ! איר זאָלט זיך נישט קערן צו די ווערטער פֿון די פֿאַרדאָרבענע לייט, לאָזן פֿאַרשטאַפֿט ווערן די מיילער, וואָס רעדן שקרים ! שלום זאָל זיין צו אייך און שלום זאָל זיין צו אַלע ייִדן פֿון איצט און ביז אייביק און אייביק.

15 „די רייד פֿון אייערע ייִנגערע ברידער, וואָס וואַלגערן זיך אינעם שטויב פֿון אייערע פֿיס :

„נאום הרבֿ בהרבֿ ז“ל... ונאום הרבֿ בהרבֿ ז“ל... ונאום הענעך גאַרגל, יקותיאל שמאַראָווידלע, שעפֿסל קאַרטאַפֿל, פֿישל קאַטשאַלקי, בערל בראַנפֿן, לייב וואַרעטשאַק, אלי פעטעלעלע“.

20 אַז דער רבֿ האָט איבערגעלייענט פֿאַר די בעלי־מלאַכות דעם דאָזיקן בריוו, זיינען זיי געוואָרן נאָך מער אָנגעצונדן. „אַהאַ ! קאָזאָדאָיעווקער שקצים ! מע מאַכט נאָך פֿון אונדז חוזק ? ! באַדאַרף מען זיי באַווייזן דרך־אַרץ. שער־און־איין אונדזער פֿאַלק – עמך !“... און מע האָט באַלד געמאַכט אַ נייע אַסיפֿה, געשיקט נאָך בראַנפֿן, און ס'איז געבליבן, מע זאָל נעמען די שיינע ציג און מע זאָל גיין גלייך קיין קאָזאָדאָיעווקע איבערקערן דעם מלמד מיט דעם חדר מיט דער גאַנצער שטאַט !

25 אומ־רעוועש – געזאַגט און געטאָן. חבֿרה האָבן זיך צונויפֿגעקליבן אַ שטיק זעכציק בעלי־מלאַכות : שניידערס, שוסטערס, סטאַליערס און קאָוואַלעס, קצבים, העקערס, אַנשי־חיל, געזונטע יונגען, איינס אין איינס, אָנגעוואָפֿנטע מיט פֿלייזיין – ווער מיט אַ הילצערנעם אַרשין, און ווער מיט אַן אייזערן פרעסל, ווער מיט אַ קאַפֿיט פֿון אַ שטיוול, ווער מיט אַ האַק און ווער מיט אַ האַמער, און ווער מיט גלאַט אַזוי פֿון בעלי־הבת־שקייט : אַ קאַטשלקע, אַ ריבאָיזן אָדער אַ קאַלאָדאַטש־מעסער, – און ס'איז געבליבן, מע זאָל גיין גלייך אין קאָזאָדאָיעווקע אויף מלחמה, להרוג, לאבד ולהשמיד – 30 הרגענען, פֿאַרלירן און פֿאַרטיליקן ! איין מאָל פֿאַר אַלע מאָל – האָבן חבֿרה געזאַגט : – תמות נפֿשי עם פֿלישתים – דער טויט זאָל זיי זיין און אַן עק זאָל דאָס האָבן !

– שאַט, רבותים ! – רופֿט זיך אַן איינער פֿון דער חבֿרה „פועל־צדק“. – איר זייט שוין גרייט אויפֿן פֿידפֿאַליק, פֿאַרטיק אַרום און אַרום, – ואיזה השה – וווּ איז די ציג ?

35 – יאָ, זעט נאָר, וווּ איז ערגעץ אַהינגעקומען דער גילגול ?

– אַנטרונען געוואָרן !

– נישט קיין נאָרישער גילגול ! כלעבן, וווּ אַהין האָט ער געקאַנט אַנטלויפֿן ?

– מסתמא אַהיים, צום מלמד, וואָס פֿאַרשטייט דאָ נישט ?

– משוגע וועט ער ווערן ! דו רעדסט, ווי אַ בהמה !
 – ביסט אליין אַ פֿערד ; ווו דען האָט ער געקאָנט אַנטלויפֿן ?
 בקיצור, וואָס טויגן די טענות ? שריי היינט, שריי מאָרגן, והילד איננו – נישטאָ קיין ציג.

5

יג.

פֿעת – אַצינד לאָזן מיר איבער דעם פֿאַרפֿישופֿטן שניידער זיך ראַנגלען מיטן מלאַך־המוות און
 חֲבֵרָה בעלי־מלאַכות זיך גרייטן צו מלחמה, און מיר גייען אַריבער צום גילגול, דאָס הייסט, צו דער
 ציג.

10

דער גילגול, אַז ער האָט דערזען די בהלה, וואָס איז געוואָרן אין שטעטל, האָט ער זיך מייש־
 געווען : וואָס טויג אים דער מיסחר ? וואָס נוצט אים זיין צוגעבונדן צום שניידער, אַרומשלעפֿן זיך
 מיט דעם שלימזליק היין און צוריק און פֿגן פֿון הונגער ? אַמער, וועט ער בעסער לויפֿן אין דער
 וועלט אַריין, ווו די פֿיס וועלן טראָגן ! אַבי נישט זיין נע־ונד ! און אונדזער חֲבֵרָה־מאַן האָט
 געמאַכט פֿליטה גאָר אויף אַן אַנדער אופֿן, געלאָפֿן משוגענערווייז, גאָר נישט געפֿילט די ערד
 אונטער זיך, נישט געקוקט אויף דרך־ארץ, געשפרונגען איבער ייִדן און ווייבער, אָנגעמאַכט אַן
 אומגליק, אַ חורבן אין מאָרק – ספֿנות־נפֿשות ! איבערגעקערט טישלעך מיט ברויטלעך און
 פֿלעצלעך, מולטערס מיט וויינשל און מיט וויימפֿערלעך, געשפרונגען איבער טעפֿ און גלאַזוואַרג,
 געשליידערט, געשמיצט און געבראָכן – טראַך־טאַרעראַך ! צווישן די ווייבער איז געוואָרן אַ בהלה,
 אַ קוויטשעריי : „ווער איז ? ... אַ שלימזל ! ... אַ ציג ! ... אַ באַשעפֿעניש ! ... אַ גילגול ! ... אַ קלאָג צו
 מיר ! ... אוי, אַן אומגליק ! ... ווו איז ער ? אַן איז ער ! ... כאַפֿט אים ! ... – לאָז מען אים כאַפֿן !
 כאַפֿן ! ... און אַ גאַנצע כאַליאַסטרע ייִדן מיט פֿאַרקאַטשעטע פֿאַלעס און ווייבער מיט
 אונטערגעשטעקטע קליידלעך, מחילה, האָבן זיך געלאָזט לויפֿן איינער איבערן אַנדערן – נאָר
 אומזיסט : אונדזער חֲבֵרָה־מאַן האָט דערפֿילט וואָס הייסט פֿרייהייט, האָט ער זיך געלאָזט לויפֿן
 ווו די אויגן טראָגן.

25

און דער שניידער נעבעך ? ... און דער היוצא־לנר־מזה ? ... און דער מאַיקאָ־משמע־לן פֿון דער
 מעשֶׁה ? – וועט פֿרעגן דער לעזער. צווינגט מיך נישט, קינדער ! דער סוף איז געווען נישט קיין
 גוטער סוף. אָנגעהויבן האָט זיך די מעשֶׁה זייער פֿריילעך, און אויסגעלאָזט האָט זי זיך, ווי דאָס רובֿ
 פֿריילעכע געשיכטעס, אוי־וויי, זייער טרויעריק... און מחמת איר קענט דעם מחבר פֿון דער
 געשיכטע, אַז ער איז בטבֿע נישט קיין מרה־שחורהניק און האָט פֿיינט קלאַגעדיקע און האָט ליב
 בעסער לאַכנדיקע מעשיות, און מחמת איר קענט אים און ווייסט, אַז ער האָט פֿיינט „מאָראַל“ און
 זאָגן מוסר איז נישט זיין זאָך, – לכן געזעגנט זיך מיט אייך דער פֿאַרפֿאַסער מתוך שחוק, לאַכנדיק,
 און ווינטשט אייך, אַז ייִדן, און גלאַט מענטשן אויף דער וועלט, זאָלן מער לאַכן איידער וויינען.
 לאַכן איז געזונט. דאָקטוירים הייסן לאַכן...

35

געשריבן אין יאָר 1900